

## धन्यवाद राजस्थान!

## 50% बिका केडिया सेजस्थान आप कब खरीदेंगे श्रीमान ?

FIXED  
PRICE


NO MIDDLE-MEN  
DIRECT TO  
CUSTOMER



अजमेर रोड़, जयपुर

5 महीने में 25 लाख  
और पजेशन तक  
50 लाख तक का रिटर्न

### PROPOSED FIXED RATE & RENTAL



## विचार बिन्दु

शास्त्र पढ़कर भी लोग मूर्ख होते हैं, किन्तु जो उसके अनुसार आचरण करता है वो ही वस्तुतः विद्वान है। -अज्ञात

## त्रिदोषशामक आयुर्वेद चिकित्सा पर एक सामयिक दृष्टि

आयुर्वेद आयु की समग्र विज्ञान है जिसमें स्वस्थ व्यक्ति के स्वास्थ्य की रक्षा एवं बीमार व्यक्ति की बीमारी को दूर करने के संबंध में महत्वपूर्ण और मूलभूत सिद्धान्त प्रतिपादित किये गये हैं। अगर हम सिद्धान्त शब्द को व्यापक अर्थों में देखते हैं तो आयुर्वेद की तीन मूलभूत संहिताओं में कम से कम 3 हजार से अधिक स्पष्ट दिशा-निर्देश उपलब्ध हैं। इन दिशा-निर्देशों या सिद्धान्तों के प्रतिपादन का कार्यकाल कम से कम आठवीं या नौवीं शताब्दी ईसा-पूर्व से लेकर सातवीं शताब्दी ईसवी तक विस्तीर्ण है। इन निर्देशों में कुछ ऐसे निर्देशों जिनका सर्वाधिक उपयोग होता है, या जो एक से अधिक परिस्थितियों में लागू होते हैं, उनकी संख्या ही सैकड़ों में है। ये सभी सिद्धान्त आयुर्वेद की मूल आत्मा कहे जा सकते हैं और पिछले तीन हजार साल से इनका अनवरत उपयोग आयुर्वेदचार्यों द्वारा होता आया है।

मूलभूत सिद्धान्त आज भी यथावत उपयोगी हैं, किन्तु हमें ज्ञान की अनंतता को नहीं भूलना चाहिये। ज्ञान की सीमायें अनन्त हैं। विगत 100 वर्षों में ही आयुर्वेद या उससे जुड़ी वनस्पतियों, द्रव्यों, चिकित्सा, रसायन और सिद्धान्तों पर लगभग एक लाख से अधिक शोधपत्र तो वैश्विक स्तर पर प्रतिष्ठित जर्नल्स में ही प्रकाशित हो जा चुके हैं। इसके साथ ही युक्ति-व्यापार्य, दैव-व्यापार्य एवं सत्वावजय के अर्न्तगत आने वाले विषयों और सिद्धान्तों को भी सम्मिलित कर लें तो शोधपत्रों की संख्या कई लाख में बढ़ती है। स्वाभाविक है कि तीन हजार साल की लम्बी यात्रा में ज्ञान के नये आयाम भी विकसित हुये हैं। नवीन वैज्ञानिक शोध के साथ ही आयुर्वेदचार्यों द्वारा पीढ़ियों से अर्जित किया जा रहा अनुभवजन्य ज्ञान भी जुड़ा है, जिससे आयुर्वेद सुदृढ़ हुआ है। आयुर्वेद में ज्ञान के उत्पादन की इस लम्बी यात्रा में कुछ ऐसे सिद्धान्त या निर्देश भी जुड़ सकने की संभावना से इनकार नहीं किया जा सकता, जिनका उल्लेख मूलभूत संहिताओं में भले स्पष्ट रूप से न हो परन्तु समकालीन आयुर्वेद चिकित्सा में इनका महत्वपूर्ण स्थान हो सकता है। आज की चर्चा आयुर्वेद के मौलिक सिद्धान्तों में हो रहे नवाचार या नवाचारी सिद्धान्तों पर केन्द्रित है। यहाँ प्रारंभ में ही यह स्पष्ट करना उपयोगी होगा कि आयुर्वेदचार्यों इन मसलों को विवाद का विषय कह सकते हैं, परन्तु मेरे विचार से समकालीन विषय में आयुर्वेद को पूर्णरूपेण प्रतिष्ठापित करने में इस विचार-विमर्श का महत्वपूर्ण योगदान हो सकता है।

सर्वप्रथम आयुर्विज्ञान की समग्रता का सिद्धान्त देखना उपयोगी होगा। मेरा व्यक्तिगत रूप से यह मानना है कि समाज, देश और विश्व का स्वास्थ्य आज इस बात पर निर्भर करता है हम विविध चिकित्सा पद्धतियों को देख और समझ कर, आयुर्वेद के मूलभूत सिद्धान्तों के प्रकाश में विश्लेषणात्मक दृष्टिकोण रखते हुये, समकालीन आयुर्वेद चिकित्सा कार्यों में उनका सामंजस्य बैठायें। नवाचारी एवं त्वरित रूप से प्रभावी आयुर्वेद चिकित्सा हेतु मूल संहिताओं, वैज्ञानिक शोध एवं पीढ़ियों से जुड़े रहे अनुभवजन्य ज्ञान का परीक्षण और प्रमाण-आधारित निर्णय समकालीन आयुर्वेद चिकित्सा के लिये अनिवार्य है। इसे आयुर्विज्ञान की समग्रता का सिद्धान्त कहा जा सकता है।

दूसरा विषय वैज्ञानिक प्रसंस्करण द्वारा औषधि-प्रभावकारिता-वृद्धि का सिद्धान्त कहा जा सकता है। आधुनिक वैज्ञानिक शोध से अनेक आयुर्वेद औषधियों में उपलब्ध सेकेंडरी मेटाबोलाइट्स (माध्यमिक चयापचयी द्रव्यों) के विविध संयोगों को बेहतर रूप से जाना और समझा जा सका है। संहिताओं में समान रोग के लिये अनेक द्रव्यों या योगों का वर्णन है। इन योगों में प्रायः सभी प्रभावी भी पाये गये हैं, तथापि किसी विशेष औषधि या योग की, किसी रोग विशेष के विरुद्ध, तुलनात्मक प्रभाविता को अलग और बेहतर रूप में समझा जा सका है। यह प्रभाविकता पौषों में सेकेंडरी मेटाबोलाइट्स की अनुपातिक मात्रा पर निर्भर करती है। इसके साथ ही कुछ औषधीय पदार्थों में ऐसे विशिष्ट मोलीक्यूलस की खोज भी हुई है, जो किसी प्रजाति विशेष में विशिष्ट औषधीय गुणों के लिए मूल रूप से उपयोगी हैं। शोध से इन मेटाबोलाइट्स की समुचित मात्रा जो किसी रोग विशेष एवं व्यक्ति विशेष के लिये कारगर हो सकती है, उस पर भी शोध हुआ है। प्रभावोत्पादकता एवं सुरक्षा के मध्य तालमेल करते हुये शोध से विकसित एवं घनीभूत औषधियां रोगों को ठीक करने में शीघ्रतापूर्वक प्रभावी भी पायी गयी हैं। इनमें जल-घुलनशील एक्सट्रैक्ट, अल्कोहल-

ऑक्सीडेटिव स्ट्रेस और इनफ्लेमेशन में कमी आते ही रोग-शमनकारी योग अधिक प्रभावी और त्वरित कार्य करते हैं। यही कारण है कि रोग शमन हेतु किसी भी निर्दिष्ट योग की पूर्ण फलश्रुति या परिणाम, रसायन योगों को साथ में दिये बिना समकालीन सामाजिक, आर्थिक और पर्यावरणीय परिस्थितियों में मिलना संभव नहीं होता।

घुलनशील एक्सट्रैक्ट या वसा में घुलनशील एक्सट्रैक्ट प्रमुख हैं। इनमें औषधि-विशेष में आज तक ज्ञात सेकेंडरी मेटाबोलाइट्स का फुल-स्पेक्ट्रम एक्सट्रैक्ट या घनीभूत द्रव्य चिकित्सा में बहुत उपयोगी और अधिक प्रभावी होता है। यही कारण है कि आज फुल-स्पेक्ट्रम एक्सट्रैक्ट वाली औषधियों का बाजार में बोलबाला बढ़ता जा रहा है और आयुर्वेदचार्यों द्वारा चिकित्सा में इनका अधिकाधिक उपयोग हो रहा है।

तीसरे, चौथे और पांचवे मुख्य सिद्धान्तों को एक साथ समझना उपयोगी होगा। मैं इन्हें त्रिदोष-भडकाऊ जीवनशैली का सिद्धान्त, त्रिदोष-भडकाऊ काल का सिद्धान्त और त्रिदोष-शामक रसायन-प्रभाव का सिद्धान्त कहता हूँ। हालाँकि, आयुर्वेद की संहिताओं में रसायन चिकित्सा का मूल उद्देश्य स्वस्थ व्यक्ति के स्वास्थ्य की रक्षा है। तथापि, समकालीन समाज में शायद ही ऐसा कोई संदर्भ-पुरुष मिल सके जिसके दोष, अग्नि, घ्रातुयें, उत्सर्जन क्रियायें सम हों और आत्मा, इंद्रियां व मन निर्विकार हो। वस्तुतः हर व्यक्ति एक से अधिक स्वास्थ्य समस्याओं से ग्रसित है।

बुरा मानिये या भला, वास्तविकता यह है कि आज वे पुरुष या महिलायें विरले ही मिलते हैं जिनकी दिनचर्या, रात्रिचर्या या ऋतुचर्या, वास्तव में प्रज्ञापरायण या असातत्येन्द्रियार्थ संयोग से मुक्त हो (अगर आप उनमें से एक हैं तो आप हमारी शोध का विषय हैं)। स्वाभाविक है कि ऐसी स्थिति में वात, पित्त और कफ तो दिन-रात भडकते रहते हैं। ऐसी स्थिति में यदि दोष-आधारित चिकित्सा प्रारंभ भी करें तो भी निदान-परिवर्जन, अर्थात् रोग का कारण समाप्त करना, मुश्किल हो जाता है। हमारा काल आहार-विहार के सत्यानाश का काल हो रहा है। ऐसे समय में जब रोग होने के बाद भी रोगोत्पत्ति के मूल कारणों से मुक्ति पा सकने की दिशा में नहीं बढ़ पा रहे हैं, तब सर्वदोषप्रकोपक स्थिति सामने ही है। इसे आप त्रिदोष-भडकाऊ जीवनशैली का सिद्धान्त और त्रिदोष-भडकाऊ काल का सिद्धान्त कह सकते हैं।

ऐसी परिस्थितियों में, स्वस्थ हो रहे रोगी के स्वास्थ्य की रक्षा हेतु रसायन प्रयोग एवं रोग-निवारण हेतु चिकित्सा एक साथ किया जाना अनिवार्य है। इस सिद्धान्त के अनुसार रोग को ठीक करने के लिये युक्ति-व्यापार्य आयुर्वेदचार्यों द्वारा कितना भी सटीक योग क्यों न तय किया जाये, वह तब तक शीघ्र-प्रभावोत्पादक एवं श्रेष्ठ फलदायी नहीं रहेगा जब तक कि रसायन योगों को साथ-साथ नहीं दिया जायें। इसका तात्पर्य यह हुआ कि आज कोई भी औषधि-पत्रक रसायन-विहीन नहीं हो सकता है। आधुनिक वैज्ञानिक परिप्रेक्ष्य में देखें तो रोग-शमनकारी योग अधिक प्रभावी और त्वरित कार्य करते हैं। यही कारण है कि रोग शमन हेतु किसी भी निर्दिष्ट योग की पूर्ण फलश्रुति या परिणाम, रसायन योगों को साथ में दिये बिना समकालीन सामाजिक, आर्थिक और पर्यावरणीय परिस्थितियों में मिलना संभव नहीं होता। एनी शब्दों में देखें तो त्रिदोष शामक चिकित्सा का सिद्धान्त यह स्पष्ट करता है कि त्रिदोष-भडकाऊ काल में रह रहे लोगों, जिनके आहार-विहार, स्वस्थवृत्त व सद्गत का घालमेल हो गया हो, या पूरी तरह दरकिनार हो चुका हो, उनके त्रिदोष (वात, पित्त, कफ) अस्त-व्यस्त ही रहते हैं। अतः आज आयुर्वेद की त्रिदोष-शामक चिकित्सा ही पूर्ण-प्रभावकारी एवं शीघ्र-फलदायी हो सकती है।

आज की इस चर्चा का हमारे जीवन में महत्त्व क्या है? व्यक्तिगत स्तर पर हमें यह ध्यान रखना होगा कि हम आयुर्वेद और आयुर्वेदचार्यों की मदद से स्वस्थ बने रहने की दिशा में निरंतर आगे बढ़ें। स्वस्थ जीवनशैली औषधि (हेल्दी लाइफस्टाइल मेडिसिन) का प्रतिदिन उपयोग करें। वसा और शर्करा के माध्यम से कुल ऊर्जा-प्राप्ति में कमी लावा, भोजन में फल, सब्जियाँ, फलियाँ, साबुत अनाज और सूखे मेवे बढ़ावा, नियमित रूप से शारीरिक गतिविधियों, व्यायाम, योग, ध्यान आदि में शामिल होने को प्राथमिकता दें। व्यसन-मुक्त जीवन, संतुलित भोजन, शांत जगह में रात्रि की नींद, व्यायाम और सद्भावना को जीवनयापन का अंग बनायें। और अंत में आयुर्वेदचार्यों से आग्रह है कि वे हर रोगी के रोग-शमन में त्रिदोष-शामक रसायन चिकित्सा की सार्थकता पर धनात्मक दृष्टिकोण से विचार और क्रियान्वयन करें। साथ ही उनसे आग्रह यह भी है कि अपने प्रमाण-आधार को समझता प्रदान करते हुये आहार, निद्रा, व्यायाम, व सद्वृत्त के युक्तियुक्त संयोजन को चिकित्सा-पत्रक का अंग बनाने पर भी ध्यान दें।

-अतिथि सम्पादक,

डॉ. दीप नारायण पाण्डेय

(इंडियन फारेस्ट सर्विस से सेवा निवृत्त व वर्तमान में राष्ट्रीय आयुर्वेद संस्थान में विजिटिंग प्रोफेसर) (यह लेखक के निजी विचार हैं और 'सर्वभौमिक कल्याण के सिद्धान्त' से प्रेरित हैं।)



पन्नालाल मेघवाल

राजस्थान की कथौड़ी जनजाति महाराष्ट्र में कतकरी नाम से जानी जाती है। उनकी सर्वाधिक जनसंख्या महाराष्ट्र राज्य के कोलाबा, थाना, नासिक, पूना

और खानदेश जिलों में है। इनको दो उप समूहों 'दोर कथौड़ी' और 'सोन कथौड़ी' में बंटे देखा जा सकता है। वेल्सिंग ए. एन. ने अपनी पुस्तक 'कतकरीज' में लिखा है कि 'कतकरी जनजाति है, जिनके पास ना तो स्वयं की कोई जमीन है और ना ही कोई निश्चित परंपरागत व्यवसाय है। वे मूल रूप से शिकारी, कोयला बनाने वाले, वन उत्पाद इकट्ठा कर बेचने वाले, बहुते पानी से मछली पकड़ने वाले तथा कभी-कभी कृषि एवं कृषक मजदूरी करने वाले हैं। कतकरी अब भी अपनी आदिम समाज की विशेषताओं के प्रतीक है। कथौड़ी आज भी दौन-दौन तथा सर्वाधिक पिछड़ी अवस्था में जी रहे हैं।'।

मूलतः कथौड़ी या कतकरी कथा बनाने में विशेषज्ञ रहे हैं। जंगल में खेर के पेड़ के तने से निकलने वाला गाढ़ा भूरे रंग का पदार्थ ही कथा है। कथौड़ी और कतकरी दोनों शब्दों का उद्गम मराठी भाषा के शब्द 'कत' या 'कथ' से बना है इसे कटचू भी कहते हैं। जबकि कथौड़िया शब्द कथौड़ी का गुजराती रूपांतरण है और गुजरात राज्य में इसका पर्याप्त प्रयोग किया जाता है। शेरिंग एम. ए. ने कथौड़ी और कतकरी जनजाति का अपनी पुस्तक में वर्णन किया है कि "कथौड़ी मूल आदिम प्रजाति के हैं जो उत्तरी कोंकण के पहाड़ों और जंगलों में रहते रहे हैं। इन्हें मैला भील के रूप में भी जाना जाता है। वे जलाने की लकड़ी, कोयला

और शहर बेचते हैं। वे श्रम करने को हमेशा तैयार रहते हैं। क्षेत्रीय जनजाति समाज में उनकी सामाजिक प्रतिष्ठा सबसे निम्न है और उन्हें गांव के अंदर रहने की अनुमति नहीं होती है। कतकरी कथों का निर्माण करते हैं, जिसे खेर के पेड़ से निकाला जाता है। वे बिना किसी कारण के काम छोड़ कर चले जाते हैं और कई बार मजदूरी भी छोड़ जाते हैं।" पूना गजेटियर के अनुसार "कतकरी हवेली, मावल, जुनार, खेड और पूना में देखे जा सकते हैं। वे यहाँ के निवासी नहीं हैं, कोंकण से आए हैं। मानसून का मौसम कोंकण में गुजराते हैं लेकिन अक्टूबर से मई तक यहाँ श्रमिक के रूप में कार्य करते हैं। ये

-पन्नालाल मेघवाल, वरिष्ठ लेखक एवं स्वतंत्र पत्रकार

## मालपुरा में नहीं निकले ताजिये, कावड़ यात्रा को लेकर भी बना संशय

मालपुरा, (निसं)। अतिसंवेदनशील मालपुरा शहर में आजादी के बाद से कई बार उपजे साम्प्रदायिक तनाव तथा तनाव के दौरान पुलिस व प्रशासन के आलाधिकारियों के सामने शांति व कानून व्यवस्था एक चुनौती के रूप में सामने आने के बाद प्रशासन द्वारा वर्ष 2020 में मालपुरा शहर में दोनों ही समुदायों के यात्रा व धार्मिक जुलूसों के मार्ग परिवर्तित कर नवीन मार्गों का निर्धारण तो कर दिया लेकिन परस्पर दोनों समुदायों की आम सहमति नहीं होने के चलते बीते तीन साल से मालपुरा में दोनों ही समुदायों के त्यौहारों की खुशियां व परम्परायें लुप्त हो रही हैं। शहर में बार-बार उत्पन्न होने वाले साम्प्रदायिक तनाव का प्रशासन द्वारा

■ मालपुरा में प्रशासन द्वारा धार्मिक जुलूस व यात्राओं के मार्ग बदलने से लुप्त हो रही त्योहारों की खुशियां

परस्पर दोनों समुदायों की आम सहमति व दोनों समुदायों के खुदखुद होने के हस्तक्षेप से रास्ता निकाल तनाव के हालातों को खत्म कर एक-दूसरे के त्यौहारों में शरीक हो गंगा जमुनी तहजीबों की मिशाल बनने के सार्थक प्रयास किये जाने के बजाय सत्कालीन पुलिस व प्रशासनिक अधिकारियों द्वारा आनन-फानन में बैठकें आयोजित कर उच्चाधिकारियों व जिला प्रशासन को

मालपुरा में अमन चैन व शांति व्यवस्था की बहाली के लिए धार्मिक जुलूस व यात्राओं के मार्ग बदलने को ही एक मात्र जरिया बता परम्परागत रास्तों यहाँ तक की दूध छाण स्टेट हाईवे जैसे सड़क मार्ग से भी कावड़ यात्रा सहित अन्य जुलूस व यात्राओं के निकलने पर प्रतिबंध लगा वैकल्पिक बायपास सड़क मार्ग का निर्माण करवाया गया। प्रशासन द्वारा बिना परस्पर सहमति के प्रशासनिक स्तर पर ही रास्ते परिवर्तन किये जाने के बाद दोनों ही समुदायों ने इन नवीन रास्तों को अस्वीकार करते हुए अपने धार्मिक जुलूस व यात्राओं की परम्पराओं को स्थगित करना ही मुनासिब समझा है। प्रशासन द्वारा शहर में किसी भी आयोजन से पूर्व

प्रशासनिक स्वीकृति लेने का आदेश जारी कर देने से ना तो हिन्दू समाज का दशहरा व कावड़ यात्रा का जुलूस निकला और ना ही मुस्लिम समुदाय का ईद व मोहरम का जुलूस निकला। शनिवार को भी मोहरम का बड़ा पर्व होने के बावजूद भी प्रशासनिक स्वीकृति के साथ-साथ प्रशासन के निर्धारित नये मार्गों से मोहरम का ताजिया निकलने पर सामाजिक सहमति नहीं होने से ताजिये नहीं निकले। हालाँकि प्रशासन ने एक दिन पूर्व फ्लैग मार्च निकाल ड्रॉन कैमरों से निगरानी सहित शहर में भारी पुलिस जाला तैनात किया गया। सूत्रों की मानें तो दोनों ही समुदायों ने प्रशासन द्वारा निर्धारित किये गये नवीन मार्गों का खुलकर विरोध करने पर

प्रशासनिक कार्यवाही के अंदेशों से लोग चिन्तित हैं। लेकिन दबी जुबान में नवीन मार्गों को स्वीकार भी नहीं कर रहे हैं। शनिवार को ताजिये नहीं निकलने से समाज के लोगों में मायूसी देखी गई। तो युवा वर्ग अपनी धार्मिक मान्यताओं व परम्पराओं के निर्वहन के लिए डिग्री व लाबाबहरीसिंह जैसे कस्बों में मातमी धुनों पर निकले ताजिये के जुलूस में शरीक हो जश्र मनाया। तो श्रावण में महिने में कावड़ यात्रा को स्टेट हाईवे से निकाल मालपुरा शहर में प्रवेश के बाद राजपुरा व गणवर सहित मालपुरा शहर में शिवजलाभिषेक के लिए कावड़ यात्रा समितियों ने प्रशासनिक स्वीकृति के लिए एसडीएम को पत्र सौंपा है। जिस पर स्वीकृति को लेकर संशय बरकरार है।

## आई फ्लू का कहर, रोजाना आ रहे 100 से अधिक मरीज

पावटा, (निसं)। मौसम में आए बदलाव के साथ ही पावटा उपखंड में आई फ्लू का संक्रमण तेजी से बढ़ रहा है। पिछले सप्ताहभर से उपखंड मुख्यालय के सामुदायिक स्वास्थ्य केंद्र पावटा की स्थिति यह है कि ओपीडी लगभग 80 के पार जा रही है। जिसमें रोजाना 5 से 100 मरीज आई फ्लू के आ रहे हैं। इसके साथ निजी क्लिनिक एवं अस्पतालों में भी आई फ्लू

के मरीजों की संख्या अचानक तेजी से बढ़ी है। इसे लेकर सामुदायिक स्वास्थ्य केंद्र पावटा प्रभारी देवेंद्र शर्मा, वरिष्ठ चिकित्सक एस.के.वर्मा, अशोक बाज्या, गुना हॉस्पिटल निदेशक डॉ. रवि अंजलि गुना, मैक्स संजीवनी हॉस्पिटल डॉ. सुरेंद्र यादव, एस जी एन हॉस्पिटल निदेशक डॉ. जयराम यादव, डॉ. दर्शन परिदार ने बताया कि पिछले चार-पांचदिन से 100 से ज्यादा मरीज आई फ्लू का उपचार लेने

पहुंच रहे हैं। मौसम में नमी के कारण आंखों का संक्रमण फैल रहा है। यह एक वायरल इन्फेक्शन है, जो एडिनो वायरस के कारण हो रहा है। आई फ्लू में आंख में लालाई आ जाना, आंखों से लगातार पानी आना, धुंधला दिखाई देना, पलक पर सूजन आ जाना, पलके आपस में चिपक जाना, आंख में खुजली के साथ राइ होना आदि लक्षण हैं। इसके साथ इस बार आंखों में खून के धब्बे भी बन

रहे हैं। संक्रमित हो चुके मरीज के संपर्क में आने से दूसरे व्यक्ति को भी यह बीमारी हो जाती है। शर्मा ने बताया कि इस बार संक्रमण की दर भी काफी ज्यादा है। किसी परिवार में एक व्यक्ति संक्रमित होने के बाद पूरा परिवार संक्रमित हो रहा है। ऐसे में किसी को आई फ्लू है तो उसके संपर्क में आने से बचें। अपने हाथ बार-बार साबुन और पानी से धोएं, अपनी आंखों को छूने से

बचें, यदि आपको वायरल कंजक्टिवाइटिस है तो दूसरों के साथ तोलिया, वॉश क्लॉथ या आंखों का मेकअप साझा करने से बचें। वही इससे बचाव के ये तरीके बताते हुए उन्होंने कहा कि पीड़ित व्यक्ति काला चश्मा लगाए, आंख को हाथ नहीं लगाए और हाथों को बार-बार सेनेटाइज करें, टीवी या मोबाइल देखने से बचें, आंखों को बार-बार छूएं नहीं।

## बीकानेर में दो दिन से अनाथालय के 25 से ज्यादा बच्चे, करीब ढाई सौ मकान पानी से घिरे

जल भराव की इस समस्या के पीछे पूरा मामला गंदे पानी से अवैध कारोबार का है

बीकानेर, (कासं)। दोदिन से जोधपुर बाईपास के करीब की आधा दर्जन कॉलोनियों जलमग्न है। नगर निगम दो दिन में तमाम मशकत के बाद भी पाला नहीं बांध पाया। अगर पाला ना दूटा तो इन कॉलोनियों में ज्यादा जलभराव की दिक्कत नहीं होती लेकिन दो दिन से अनाथालय के 25 से ज्यादा बच्चे, ढाई सौ से करीब मकान पानी से घिरे हुए हैं। इसके पीछे मामला गंदे पानी से अवैध कारोबार का है। नाले के गंदे पानी को सरकारी जमीन पर रोक कर कुछ लोग उसे सब्जियां और घास उगाने वालों को बेचते हैं। दरअसल जोधपुर बाईपास के पास वल्लभगार्डन ट्रीटमेंट प्लांट के लिए पानी जाता है। कुछ लोग गंदे पानी को प्लांट में जाने

■ जोधपुर बाईपास के पास वल्लभगार्डन ट्रीटमेंट प्लांट के लिए पानी जाता है, कुछ लोग गंदे पानी को प्लांट में जाने से पहले ही रोककर पास की सरकारी जमीन पर इकट्ठा कर लेते हैं और सब्जियां और घास उगाने वाले किसानों को बेच देते हैं

से पहले ही रोककर जोधपुर बाईपास के पास सरकारी जमीन पानी इकट्ठा करते हैं। इसके लिए आसपास के खेत मालिकों ने मिट्टी से पाला बना दिया है। वहां से साइफन और पाइप लगाकर गंदे पानी से सब्जियां और हरी घास उगाई जाती है। जो पानी रोकता है वो किसानों को पानी बेचता है। खुद निगम आयुक्त बताते हैं कि 3000 रुपए में पानी बेचा जा रहा है। वहीं से गावों को हरा कारा देने के

लिए चारा आता और उसी गंदे पानी से उगी हुई सब्जियां आती हैं। बुधवार को आई बारिश से पहले यहां से एक किसान सिंचाई कर रहा था। उसने पाइप पाले के नीचे से लगाया। जब पानी ज्यादा आया तो उस पाइप के सहारे रिसाव शुरू हुआ और कुछ देर में पाला ढह गया। जिससे आसपास की कई कॉलोनियों में पानी जमा हो गया।

नगर विकास न्यास का इलाका है लेकिन ना तो ऐसे लोगों के खिलाफ

ना तो एफआईआर दर्ज कराई गई ना यहां पानी जमा होने से रोका जा रहा है। पाला बांध दिया गया। निगम ने आसपास की कॉलोनियों का पानी निकालने के लिए कई सड़कों को तोड़ा।

हरौनी की बात कि यूआईटी के अधिकारियों और इंजीनियर्स को पता है कि यहां गलत तरीके से पानी एकत्र होता है लेकिन कोई कदम नहीं उठाया गया। निगम के भी खेले निराले हैं। करमीसर में सीवरेज के लिए अमृत-2 में प्रोजेक्ट मंजूर हुआ। वहां सीवरेज के टैंटर हो रहे हैं। करीब 60 किलोमीटर लाइन डाली जाली है लेकिन नगर निगम ने इस इलाके में 37 लाख रुपए से सड़क बनवाने के लिए टैंटर लगा दिया। स्थानीय पाईप

शांति ने एतराज उठाते हुए कहा कि जब सीवरेज डाला जाएगा तो पूरी सड़क खुदेगी। पहले अगर सड़क बन जाएगी तो सड़क की दुर्दशा हो जाएगी। जूनागढ़ के पास सड़क पर दो जालियां लगी हैं। एक जाली में नाला पूरी तरह साफ है। वहां कोई पानी नहीं लेकिन उसके ठीक पीछे वाली जाली में पानी लबालब है। यानी नाला इन्हीं दो जालियां के बीच जाम है। निगम ने उसे खुलवाने के लिए कोई प्रयास नहीं किए लेकिन डेगरी बुध नाले के पास एक ट्रेक्टर लगाया। यहां से करीब 200 मीटर का पाइल डालकर कीर्तिस्तंभ के पास से गुजर रही आरयूआईडीपी के नाले में पानी निकाला जा रहा है। पोक मशीन वल्लभगार्डन इलाके में लगी है।

### राशिफल रविवार 30 जुलाई, 2023



पंडित अनिल शर्मा

प्र. सावन मास (अधिक), शुक्ल पक्ष, द्वादशी तिथि, रविवार, विक्रम संवत् 2080, मूल नक्षत्र रात्रि 9:33 तक, ऐन्द्रयन योग प्रातः 6:33 तक, बालव करण दिन 10:35 तक, चन्द्रमा धनु राशि में संचार करेगा। ग्रह स्थिति: सूर्य-कर्क, चन्द्रमा-धनु, मंगल-सिंह, बुध-सिंह, गुरु-मेष, शुक्र-सिंह, शनि-कुम्भ, राहु-मेष, केतु-तुला राशि में। आज सर्वार्थ सिद्धि योग सूर्योदय से रात्रि 9:53 तक है। रविविद्योग रात्रि 9:33 से आरम्भ होगा। आज प्रदोष व्रत और वैधृति पुण्य है। सर्वश्रेष्ठ चौघड़िया: चर 7:34 से 9:14 तक, लाभ-अमृत 9:14 से 12:33 तक, शुभ 2:13 से 3:53 तक। राहूकाल: 4:30 से 6:00 तक। सूर्योदय 5:54, सूर्यास्त 7:13

मेष नवीन कार्यों के संबंध में शुभ संदेश प्राप्त होगा। परिजनों के सहयोग से वर्तमान समस्या का समाधान हो सकता है। बाहर जाने का कार्यक्रम बन सकता है। खान-पान का ध्यान रखें।

वृष चन्द्रमा आश्रम भ्रम में शुभ नहीं है। नवीन कार्यों को टालना ठीक रहेगा। आवश्यक कार्यों में विलम्ब हो सकता है। शुभ कार्यों में व्यवधान सामने आ सकते हैं। यात्रा टालना ठीक रहेगा।

सिंह परिजनों के व्यवहार के कारण मन छिन हो सकता है। आवश्यक और महत्वपूर्ण मामलों में दुर्बिधा बनी रहेगी। स्वभाव की तेजी पर नियंत्रण रखना ठीक रहेगा। परिवार में अतिथियों का आमनन बना रहेगा।

धनु महत्वपूर्ण कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। धार्मिक स्थान की यात्रा का कार्यक्रम बन सकता है। आवश्यक कार्य योजनानुसार बनने लगेंगे।

मिथुन परिवार में आपसी सहयोग-समन्वय बना रहेगा। परिवार में मनोरंजन के कार्यक्रम बन सकते हैं। अतिथियों के आमनन से उत्सव जैसा माहौल रहेगा।

कन्या घर-परिवार में सुख-शांति बनी रहेगी। सुख-सुविधाएं बढ़ेंगी। परिवार में धार्मिक-सामाजिक समारोह सम्पन्न हो सकते हैं। मनोरंजन के लिए बाहर जाने का कार्यक्रम बन सकता है।

तुला महत्वपूर्ण कार्यों से संबंधित वार्ता सफल रहेगी। आवश्यक कार्य के लिए बाहर जाने का कार्यक्रम बन सकता है। आज अपने आवश्यक कार्यों को प्राथमिकता से करने का प्रयास करें। प्रयासों में उत्तम सफलता मिलेगी।

मकर घर-गृहस्था के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मन में असंतोष बना रहेगा। आज शुभ कार्यों में व्यवधान सामने आ सकते हैं।

कर्क विवादित मामलों से राहत मिल सकती है। किसी भी कारण से बना हुआ मन का भय समाप्त होगा। अस्त-व्यस्त दिनचर्या में सुधार होगा।

वृश्चिक आर्थिक कार्यों से अटक हुए कार्य बनने लगेंगे। अटक हुआ धन प्राप्त होगा। संभावित खोले से धन प्राप्त होगा। अपने अति आवश्यक और महत्वपूर्ण को प्राथमिकता से करने का प्रयास करें।

कुंभ आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोले से धन प्राप्त होगा। परिवार में मनोरंजन के कार्यक्रम बन सकते हैं। आपसी सहयोग-समन्वय बना रहेगा।

मीन अपने अति आवश्यक कार्यों को प्राथमिकता से करने का प्रयास करें। कार्यों में आ रही अड़चनें दूर होने लगेंगी। आवश्यक कार्य शीघ्रता/सुगमता से बनने लगेंगे। स्वास्थ्य ठीक रहेगा।



# घग्घर नदी से बिंजोर गांव डूबने का खतरा टला

प्रशासन अलर्ट मोड पर, गांव 36 एपीडी में बांध तुड़वाया

अनूपगढ़, (निसं)। क्षेत्र में घग्घर नदी का पानी आने के बाद बिंजोर गांव के लोगों के लिए खतरा पैदा हो गया था क्योंकि बिंजोर के पास घग्घर नदी का पानी का स्तर लगातार बढ़ रहा था और प्रशासन तथा जनप्रतिनिधियों के द्वारा बिंजोर गांव को डूबने से बचाने के

प्रयास किए जा रहे हैं। आज प्रशासन के द्वारा गांव 36 एपीडी के पास घग्घर नदी के बहाव क्षेत्र में बने बांध को तुड़वा दिया गया है जिससे पानी की निकासी भारत-पाकिस्तान की अंतरराष्ट्रीय सीमा की तरफ होनी शुरू हो गई है। गांव

36 एपीडी के पास बहाव क्षेत्र में बांध टूट जाने से गांव बिंजोर में पानी का स्तर कम होना शुरू हो गया है जिससे अब खतरा टला हुआ नजर आ रहा है। घग्घर नदी के पानी का स्तर बढ़ने के कारण लोग गांव बिंजोर से पलायन करने लगे थे। ग्रामीणों का कहना था

कि अगर घग्घर नदी का बांध टूट जाता है तो पूरा गांव डूब जाएगा। इसलिए समय रहते हैं वह अपने बच्चों के साथ सुरक्षित स्थानों पर जा रहे हैं, ताकि किसी भी तरह से जान माल का नुकसान न हो। घग्घर नदी के पानी के बढ़ते स्तर

को देख प्रशासन भी सक्रिय है। उपखंड अधिकारी प्रियंका तलानिया ने बताया कि क्षेत्र में घग्घर नदी के पानी से किसी भी तरह का नुकसान नहीं होने दिया जाएगा, प्रशासन का प्रयास है कि ग्रामीणों और जनप्रतिनिधि के सहयोग से राहत कार्य किए जाएं ताकि किसी भी गांव में जानमाल का नुकसान न हो।

को देख प्रशासन भी सक्रिय है। उपखंड अधिकारी प्रियंका तलानिया ने बताया कि क्षेत्र में घग्घर नदी के पानी से किसी भी तरह का नुकसान नहीं होने दिया जाएगा, प्रशासन का प्रयास है कि ग्रामीणों और जनप्रतिनिधि के सहयोग से राहत कार्य किए जाएं ताकि किसी भी गांव में जानमाल का नुकसान न हो।

## सादुलपुर उपखंड के भाकरा में मूसलाधार वर्षा



सादुलपुर में मूसलाधार वर्षा के चलते खेतों में भरा पानी।

सादुलपुर, (निसं)। सादुलपुर उपखंड के शहरी एवं ग्रामीण क्षेत्र में मानसून का दौर सक्रिय होने के चलते शनिवार को भाकरा के आसपास गाँवों में तेज मूसलाधार वर्षा हुई। शनिवार अलसुबह मौसम घनघोर घटाएँ छाई रही, बादलों की आवाजाही के बिच

उमस बनी रहने से आमजन परेशान नजर आए इस बिच अचानक 1.30 बजे तेज मूसलाधार बारिश का दौर शुरू हुआ, जो हवा के झोंकों के बिच पोने घन्टे अच्छी तेज वर्षा हुई। इस दौरान खेरू बड़ी, खेरू छोटी, भाकरा, सुधिवास, राधा बड़ी, राधा

छोटी आदि गाँवों में अच्छी बारिश होने से किसानों के चेहरे खिल उठे। गौरतलब है कि हरियाणा निकटवर्ती दर्जनों गाँवों में दो हफ्ते से बारिश का इंतजार था, आखिरकार इंद्रदेव ने सुनी पुकार तथा मूसलाधार वर्षा होने से अन्नदाता खुशहाल हो गया।

## श्रीमाधोपुर में 85 एम.एम. बरसात हुई



श्रीमाधोपुर में हुई मूसलाधार बारिश से निचले इलाकों व दुकानों में पानी भर गया।

श्रीमाधोपुर, (निसं)। कस्बे में 3 घंटे तक लगातार मूसलाधार बारिश सहित सुबह 8 बजे से लेकर 5 बजे तक साढ़े 3 इंच (85 एमएम) वर्षा दर्ज हुई। श्रीमाधोपुर खंडेला बाजार में घना नाला बहने से आमजन रुक सा गया जो करीब 2 घंटे तक आवागमन

बाधित रहा। दुकानों व घरों में बरसात का पानी घुस गया। श्रीमाधोपुर में शनिवार सुबह 5 बजे से ही बरसात शुरू हुई जो 8 बजे तक तेज बरसात हुई। इससे हर आम रास्ते मुख्य बाजार वह गलियों में पानी भर गया। जिससे आमजन रुक गया रिमझिम


रिमझिम बरसात 4 बजे तक रही। कल सुबह से ही काले बादल मंडरा रहे थे, जो प्रातः 5 बजे बरसात शुरू हो गई कई जगहों भारी बारिश से खेतों में पानी भर गया। श्रीमाधोपुर शहर में 3 घंटे तक तेज मूसलाधार बारिश ने श्रीमाधोपुर शहर को तरवतर कर दिया।

## पुत्र को बचाने के चक्कर में मां ने भी गंवाई जान

खेलते-खेलते चार वर्षीय तेजस गिर गया था पानी के कुंड में



कोमल



तेजस

सादुलपुर, (निसं)। तहसील राजगढ़ के निकटवर्ती गांव लाखलाण बड़ी में शुक्रवार को एक माँ की अपने चार वर्षीय पुत्र को बचाने के लिए पानी के कुंड में गिरने से माँ व बेटे की मौत हो गई, जिसका शनिवार को मामला दर्ज कर पोस्टमार्टम करवाकर शव उनके परिवारों को सौंपा गया है।

राजगढ़ थानाधिकारी सुभाष चन्द्र ढील पुलिस निरीक्षक ने बताया कि धीरज सिंह पुत्र सुजान सिंह राजपूत उम्र 32 साल निवासी लाखलाण बड़ी ने पुलिस थाना राजगढ़ में सौंपी रिपोर्ट में बताया है कि 28 जुलाई 2023 को समय दिन में करीबन 11.30-12 बजे के आसपास उसका पुत्र तेजस उम्र 4 साल उनके घर के पीछे बने पानी के कुण्ड के पास खेल रहा था तथा उसकी पत्नी पास में ही कपड़े धो रही थी। उसी दौरान खेलते-खेलते उसका पुत्र तेजस पानी के कुण्ड में गिर गया। तभी उसकी पत्नी कोमल यह देख

■ लाखलाण बड़ी गांव में छाई शोक की लहर

कर उसे बचाने के लिए बचाओ-बचाओ का रोला किया और उसे बचाने के लिए कुण्ड में झुकी, इसी दौरान उसे बचाने के लिए कुण्ड में गिर गई। आवाज सुनकर आसपास के घरों के लोग आये तब तक उसकी पत्नी कोमल व पुत्र तेजस की पानी में डूबने से मौत हो गई।

धीरज सिंह ने बताया कि उक्त दुघटना में उसके पुत्र को बचाने के चक्कर में माँ व पुत्र की मौत हो गई। राजगढ़ थाना पुलिस ने मर्ग दर्ज कर अनुसंधान प्रारंभ कर दिया है। गौरतलब है कि घटना के वक्त कोमल का पति धीरज सिंह सादुलपुर में दवा लेने के लिए आया हुआ था तथा धीरज निजी एजेंसी तारानगर में नौकरी करता है।

## बाइक चोरी का आरोपी गिरफ्तार

भरतपुर (निसं)। मथुरा गेट थाना पुलिस ने बाइक चोरी के आरोपी को गिरफ्तार किया है। 27 जुलाई को गांधी नगर निवासी पून चंद पुत्र अमर सिंह ने एलआईसी ऑफिस के बाहर से

अज्ञात व्यक्तिों के खिलाफ उसकी उसकी बाइक चोरी कर ले जाने का मामला थाना मथुरा गेट पर दर्ज कराया था। जिस पर अनुसंधान कर आरोपी अजीत सिंह को गिरफ्तार कर लिया।

## डीजे बंद करने को लेकर दो समुदायों में विवाद



मांडल थाना क्षेत्र में तनाव की स्थिति के दौरान बाजार बंद रहे।

भीलवाड़ा, (निसं)। मांडल थाना क्षेत्र में भगवान की सवारी के दौरान डीजे साउंड बंद करने को लेकर दो समुदायों में विवाद हो गया और दोनों समुदाय के लोग आमने-सामने हो गए, जिससे तनाव की स्थिति बन गई। पुलिस ने कानून व्यवस्था कायम रखने के लिए अतिरिक्त सुरक्षा बल तैनात किया गया है। भीलवाड़ा के मांडल कस्बे में एकादशमी से पूर्व दशमी को परंपरागत तरीके से शोषणहाय धाम बड़ा मंदिर से भगवान चारभुजा नाथ का बेवाण निकलता है, जो की भजन कीर्तन के साथ निधत्त मार्ग से होते हुए पुनः बड़ा मंदिर पहुंचता है। कस्बे में हसन हुसैन के ताजिया भी निकलने वाले थे। वहीं,

■ मांडल में बंद रहे बाजार

दशमी पर भगवान चारभुजा का बेवाण भी निकाला जा रहा था। दोनों समुदाय अपने अपने धर्म के अनुसार, परंपरागत तौर तरीके से आयोजन कर रहे थे। इसी दौरान लखारा चोक में बेवाण के पहुंचने और वहां संगीतमय कीर्तन करने के लिए एक समुदाय के लोगों से साउंड बंद करने के लिए बोला लेकिन साउंड बंद नहीं किया गया, जिससे गहमागहमी हो गई और दोनों समुदाय आमने-सामने हो गये थे।

एक समुदाय का आरोप था कि ताजिया से पहले दो दिन पूर्व छडी

निकालने का रिवाज है। इस दौरान दूसरे समाज द्वारा उसके रास्ते में तैलियों के मोहल्ले में भजन कीर्तन रख दिए और जब छडी उस स्थान के पास निकली तो तेज आवाज में कीर्तन करना प्रारंभ कर दिया था, जिससे छडी निकालने में दिक्कत आई थी। ये कार्य केवल मात्र सौदाह बिगाड़ने के लिए किया गया था। उसी तर्ज पर लखारा चोक में भी जब बेवाण पहुंचा तो एक समुदाय के लोगों ने साउंड बंद नहीं किया, जिससे विवाद बढ़ गया और तनाव की स्थिति उत्पन्न हो गई. हंगामे की सूचना पर मौके पर पहुंचे पुलिस प्रशासन द्वारा बड़ी मशकत से समझास कर मामले को शांत करने का प्रयास किया गया।

## 13 लीटर अवैध हथकढ़ शराब जब्त

भरतपुर (निसं)। जिला पुलिस अधीक्षक भरतपुर मृदुल कच्छवा आईपीएस के निर्देशन में जिला भरतपुर में अवैध व हथकढ़ शराब के विरुद्ध विशेष अभियान चलाया जाकर अलग-अलग स्थानों से 13 लीटर हथकढ़ शराब को जब्त कर 2 आरोपियों को गिरफ्तार किया गया है। थाना नगर के मोहनसिंह हैड कानिस्टेबल मय जाप्ता द्वारा गांव गहनकर के पास गस्त के दौरान अवैध शराब बेचते हुये पाये जाने पर आरोपी जयसिंह पुत्र रमेश जाति बलाई उम्र 24 साल निवासी मंगलखेर का बास थाना रामगढ़ जिला अलवर को 5 लीटर अवैध हथकढ़ शराब के गिरफ्तार कर मामला दर्ज किया गया है। इसी प्रकार थाना सीकरी के योगेश कुमार हैड कानिस्टेबल मय जाप्ता द्वारा घमूडकी मोड के पास गस्त के दौरान अवैध शराब ले जाते हुये पाये जाने पर आरोपी गुरुचरनसिंह पुत्र मंगिसिंह जाति रायसिंख उम्र 22 साल निवासी घमूडकी थाना सीकरी को 8 लीटर अवैध हथकढ़ शराब के गिरफ्तार कर मामला दर्ज किया गया है।

## आरोपी को उसके अन्य दस साथियों सहित गिरफ्तार किया

सादुलपुर, (निसं)। राजगढ़ थाना पुलिस व जिला स्पेशल टीम ने बड़ी वारदात को अंजाम देने से पहले एक आरोपी को अवैध हथियार मय तीन राउण्ड एवं उसके साथ अन्य 10 साथी आरोपियों को वारदात से पूर्व गिरफ्तार किया गया है। जिला पुलिस अधीक्षक राजेश कुमार मोना आईपीएस ने बताया कि थाना राजगढ़ टीम द्वारा कार्यवाही करते हुए जिला स्पेशल टीम के रोशनलाल कार्स्टेबल की सूचना पर आरोपी कुलदीप निवासी सहूवाला पुलिस थाना हनुमानगढ़ के कब्जे से एक अवैध देशी पिस्टल मय तीन राउण्ड जब्त किया जाकर आरोपी कुलदीप को गिरफ्तार किया गया। आरोपी को न्यायालय में पेश कर पुलिस रिमाण्ड पर लिया जाकर गहनता से पुछताछ की जा रही है। गौरतलब है कि आरोपी कुलदीप



राजगढ़ थाना पुलिस की गिरफ्त में आरोपी कुलदीप।

राजगढ़ न्यायालय में बोलेंगे कैम्प व पीकअप व कार में अपने साथ 10-

■ अवैध हथियार के साथ बड़ी वारदात को अंजाम देने आये थे बदमाश

रोडिया की तारीख पेशी पर आया था। दोनों पक्षों की पूर्व में रंजिश चल रही है। दोनों पक्ष न्यायालय राजगढ़ में उपस्थित थे, जहाँ पर कोई बड़ी वारदात करते हो सकती थी। जिसकी सूचना मिलने पर उच्चाधिकारियों के निर्देशन में त्वरित कार्यवाही करते हुए पुलिस थाना राजगढ़ व जिला स्पेशल टीम द्वारा किसी बड़ी वारदात को अंजाम देने से पहले ही आरोपी कुलदीप के अलावा अन्य 10 युवकों को गिरफ्तार किया गया था। मौके से आरोपी कुलदीप फरार हो गया था, जिसे तलाश कर मय हथियार के गिरफ्तार किया गया है।

## शराब ठेकेदार के मकान से लाखों की चोरी

जोधपुर, (कासं)। शहर के माता का थाना स्थित मंदिर के पीछे बोरडीवाला जाव में एक सुने मकान में मध्य रात दो नकबजनों ने शराब ठेकेदार के मकान से लाखों की चोरी कर ली। घर से 20 लाख की चोरी के साथ लाखों के आभूषण चोरी होना बताया जाता है। परिवार के लोग हरिद्वार गए हुए हैं। चोरी गए सोने चांदी के बारे में फिलहाल विस्तृत ब्यौरा नहीं मिल पाया। रिपोर्ट अभी नहीं दी गई है। सूचना पर पुलिस के आलाधिकारी वहां पहुंचे। एसीपी मंडोर पीपूष कविया ने बताया कि बोरडीवाला जाव में शराब ठेकेदार प्रीतम सिंह पुत्र कालू सिंह परिवार सहित रहता है। परिवार इन दिनों हरिद्वार गया हुआ है। प्रीतम सिंह को किसी ने सूचना दी कि घर के ताले टूटे पड़े हैं। इस पर उसने अपने भाई को इस बारे में जानकारी दी। बाद में पुलिस को सूचना मिलने पर वहां

पहुंचे। माता का थानाधिकारी प्रेमदान के अनुसार फिलहाल घर से 20 लाख की नगदी चोरी होना सामने आ रहा है। आस पास लगे सीसीटीवी फुटेज से पता लगाता है कि रात एक से डेढ़ बजे के बीच में दो युवक मोपेड पर आए और एक युवक मोपेड से उतर कर लगीये से मैन गेट का ताला तोड़कर प्रवेश किया। दूसरा युवक मोपेड को घुमाकर वापिस कुछ दूर ले गया। चोरी की यह वारदात कुछ ही मिनटों में की गई है। दोनों नकबजनों के चेहरे फुटेज में साफ तौर पर देखे जा सकते हैं। फिलहाल परिवार की तरफ से दी जाने वाली रिपोर्ट पर पुलिस की तरफ से अग्रिम कार्रवाई की जाएगी। चोरी गए सामान का ब्यौरा फिलहाल नहीं मिल पाया है। अनुमानित तौर पर चोरी 50-60 लाख की हो सकती है।

## नाबालिग के साथ गैंगरेप के दो आरोपी तमिलनाडु और महाराष्ट्र से गिरफ्तार

नागौर, (निसं)। नाबालिग के साथ गैंग रेप मामले में रिपोर्ट दर्ज होने के बाद सीओ डीडवाना व खूनखुना थाना पुलिस की टीम ने प्रभावी कार्रवाई कर दो आरोपियों को गिरफ्तार किया है। थाना खूनखुना क्षेत्र निवासी आरोपी संग्राम राम चोयल जाट को तमिलनाडु के सेल्लम से तथा आरोपी तेजाराज जाट को महाराष्ट्र से गिरफ्तार किया गया है। एस्पपी राममूर्ति जोशी ने बताया कि 18 जुलाई को पीडित नाबालिग बालिका की मां ने आरोपी शिवराज, प्रदीप, सुरेश कुमार, नरेंद्र भींचर, अशोक मुवाल, संग्राम राम, तेजाराज व अन्य के विरुद्ध नामजद रिपोर्ट दी कि वे पिछले दो-तीन साल से उसकी बेटी के साथ अलग-अलग व सामूहिक रूप से दुष्कर्म कर रहे हैं। उन्होंने उसकी बेटी के अश्लील फोटो खींच रखे हैं। रिपोर्ट पर आईपीसी की संबंधित धाराओं, पोक्सो व आईटी एक्ट में मुकदमा दर्ज कर जांच सीओ डीडवाना गोमाराज द्वारा



पुलिस की गिरफ्त में दुष्कर्म के आरोपी।

प्रारंभ की गई। एस्पपी जोशी ने बताया कि नाबालिग से लगातार रेप-गैंगरेप

विरुद्ध सूरजमल नगर स्थित प्रार्थी के मकान में घुसकर 20 चांदी के सिक्के, सोने के कुण्डल, सोने का मंगलसूत्र, सोने का नाक का फूल, कीमती साडिया, 10,000 रूपये चोरी कर ले जाने का एक मामला थाना मथुरागेट पर दर्ज करवाया था। जिस पर धर्मसिंह हैड

कानिस्टेबल मय जाप्ता द्वारा दौरान अनुसंधान उक्त मामले में विधि से संघर्षत 2 बालिकाओं को संरक्षण में लेकर उनके कब्जे से 2 चांदी के सिक्कों को बरामद किया गया है। एवं अन्य माल की बरामदगी के बारे में गहनता पूर्वक पूछताछ की जा जारी है।

■ गिरफ्तार आरोपी दो-तीन सालों से लगातार नाबालिग को डरा धमका कर अलग-अलग तथा सामूहिक रूप से कर रहे थे रेप

## फेसबुक पर हुई पहचान के बाद युवती ने किया ब्लैकमेल

जोधपुर, (कासं)। सालावास नंदवान के एक ज्वैलर को युवती अश्लील फोटो के बदले में ब्लैकमेल करने के लिए फेसबुक पर मैसेज कर धमका रही है। वह एक लाख कर धमकाने लगी। पीडित को आरोप वाटसअप पर मंगवाई। सुनार सूरज करण ने उसे फोटो भेज दिए। बाद में प्रिया कंवर ने उसे 300 ग्राम सोने के आर्डर देने की बात की। फेसबुक पर पहचान के साथ वह बाद में अश्लील मैसेज भेजने लगी। वाटसअप पर भी

■ अजमेर का एक कांस्टेबल भी नामजद, अश्लील मैसेज से एक लाख की डिमाण्ड

■ सालावास नंदवान के एक ज्वैलर को धमका रही युवती

अश्लील मैसेज करने लगी। इस पर परिवारी ने बाद में अपना फोन बंद करने के साथ उसके मैसेज का जवाब देना बंद कर दिया। तब प्रिया कंवर ने फेसबुक मैसेज पर मैसेज करने के साथ एक लाख की डिमाण्ड कर धमकाने लगी। पीडित को आरोप है कि उसे अजमेर के शास्त्रीनगर थाने के एक कांस्टेबल नागेद सिंह ने भी धमकाया और ले देकर मामला निपटाने को कहा। घटना को लेकर सूरजकरण सोनी की तरफ से अब विवेक विहार थाने में मामला दर्ज कराया गया है।

कार्यालय विकास अधिकारी पंचायत समिति बयाना ( भरतपुर )  
फ़ोन: 0146-232440093, 0146-232440093  
दिनांक-28.07.2023  
निविदा सूचना  
पंचायत समिति बयाना में "इन्दौर गांधी स्मार्ट फोन योजना" पर लाभाधिकारियों को स्मार्ट फोन उपलब्ध करवाने हेतु आयोजित किये जाने वाले शिबिर के लिए आधारभूत सुविधाएँ यथा टेबल, कुर्सी, टेन्ट, लेपटॉप मय ऑफिटर, फ़िन्टर, स्कैनर, पेंसिल, कुलर, स्टेशनरी एवं पेयजल इत्यादि दिनांक 07.08.2023 से 10.10.2023 तक उपलब्ध कराने हेतु निविदा सूचना जारी की जाती है। निविदा की अन्तिम तिथि 04.08.2023 सार्थ 5.00 बजे तक है। विस्तृत विवरण वेबसाइट http://eproc.rajasthan.gov.in एवं http://sppp.raj.nic.in पर उपलब्ध है।  
NIB-ZBH23244A0093, UBN-ZBH23244LRC00176 विकास अधिकारी पंचायत समिति, बयाना



# अपहरण व हत्या के प्रयास के तीन आरोपी रिमांड पर, दो को जेल

आरोपियों ने पिस्टल दिखाकर 23 जुलाई रात्रि को मुकुंदगढ़ मार्ग से किया था अपहरण

मंडावा, (निर्स)। अपहरण व हत्या के प्रयास मामले में गिरफ्तार 5 आरोपियों को शनिवार को पिलानी न्यायालय में पेश किया गया जहां से मजिस्ट्रेट ने तीन आरोपियों को 5 दिन के पुलिस रिमांड पर भेजा और सहयोग करने वाले दो आरोपियों को जेल भेजने के आदेश दिए। थाना अधिकारी सुरेश कुमार रोलन के अनुसार गिरफ्तार आरोपी सत्येंद्र सिंह उर्फ सत्या, रघुवीर सिंह उर्फ आकाश, मोहित सिंह उर्फ मोटी निवासी दीनवा लडखानी सीकर को 5 दिन के पुलिस रिमांड पर लिया गया है और इनका सहयोग करने वाले राजू सिंह उर्फ राजू निवासी हटवास, संदीप कुमार वर्मा उर्फ महाराज निवासी श्रीमधोपुर सीकर को जेल भेज दिया गया।

गौरतलब है कि मंडावा कस्बे के बाईं 15 निवासी मोहम्मद इस्माइल उर्फ टाइगर उर्फ वाहिद अली का इन आरोपियों ने पिस्टल दिखाकर 23 जुलाई रात्रि को मुकुंदगढ़ मार्ग से अपहरण कर लिया था और जबरदस्ती



मंडावा पुलिस गिरफ्त में अपहरण के आरोपी।

गाड़ी में डालकर रास्ते में जानलेवा मारपीट कर नवलगढ़ के पास पटक

कर भाग गए तथा युवक से सोने की चेन, चांदी का कड़ा और 20 हजार

रुपए छीन कर भाग गए थे। राजू सिंह उर्फ राजू, संदीप कुमार वर्मा उर्फ

युवक से सोने की चेन, चांदी का कड़ा और 20 हजार रुपए छीन कर भाग गए थे

महाराज ने इन आरोपियों को भागने में सहयोग किया एवं इनको अन्य संसाधन जैसे सिम मोबाइल, पैसा आदि उपलब्ध कराया तथा अपनी आईडी देकर होटलों में रूम आदि दिलवाने में सहयोग किया था। पुलिस ने इन आरोपियों को 28 जुलाई को आगरा की स्वाट व भरतपुर डीएसटी टीम के सहयोग से आगरा से दस्तयाब कर गिरफ्तार किया था। बदमाशों के खिलाफ अलग-अलग थानों में लूट, हत्या, अपहरण, मारपीट व अवैध सरगना सत्येंद्र सिंह उर्फ सत्या सीकर के फतेहपुर थाने का हिस्ट्रीशीट है जिसके खिलाफ अलग-अलग थानों में 12 मामले दर्ज हैं।

## मणिपुर में राष्ट्रपति शासन लगाने की मांग

ब्यावर (निर्स)। महिलाओं, आदिवासियों, अल्पसंख्यकों के विरुद्ध बढ़ते अत्याचार को रोकने में भाजपा की डबल इंजन सरकार की विफलताओं तथा प्रधानमंत्री नरेंद्र मोदी द्वारा मणिपुर की विभिन्न घटनाओं पर मौन धारण करने को लेकर राजस्थान प्रदेश कांग्रेस कमिटी के अध्यक्ष गोविंद सिंह डोटोसरा के निदेशानुसार सभी जिलों में भाजपा की महिला विरोधी केंद्र सरकार के विरोध में विरोध-प्रदर्शन किया गया। विरोध स्वरूप पैदल मार्च का आयोजन करने के पश्चात केंद्र सरकार की अकर्मण्यता, महिलाओं, आदिवासियों, अल्पसंख्यकों के विरुद्ध हो रहे अत्याचार को रोकने में विफल रहने पर तथा

प्रधानमंत्री नरेंद्र मोदी की चुप्पी के विरोध में राष्ट्रपति के नाम जिला कलेक्टर को ज्ञापन सौंपा। साथ ही मणिपुर में राष्ट्रपति शासन लगाने की मांग की। अजमेर देहात जिला कांग्रेस कमिटी के वैदल मार्च में ब्यावर से कांग्रेस नेता मनोज चौहान के नेतृत्व में सैकड़ों कार्यकर्ता चार पहिया वाहनों से अजमेर पहुंचकर मोदी सरकार के निर्देशानुसार सभी जिलों में भाजपा की महिला विरोधी केंद्र सरकार के विरोध में विरोध-प्रदर्शन किया गया। विरोध स्वरूप पैदल मार्च का आयोजन करने के पश्चात केंद्र सरकार की अकर्मण्यता, महिलाओं, आदिवासियों, अल्पसंख्यकों के विरुद्ध हो रहे अत्याचार को रोकने में विफल रहने पर तथा

साजिश करती है। चौहान ने आने वाले लोकसभा चुनावों में भाजपा के फूल को जड़ सहित उखाड़ फेंकने का संकल्प लेने के लिये कार्यकर्ताओं को कहा। पैदल मार्च में अजमेर संभाग संगठन प्रभारी रामविलास चौधरी, ब्यावर विधानसभा प्रभारी राजेंद्र परसवाल, अजमेर नगर निगम पार्षद नोरात गुर्जर, सर्वेश पारीक ब्लॉक कांग्रेस कमिटी अध्यक्ष अशोक रांका पार्षद राजेश शर्मा, राजेंद्र तुनागरिया, भरत बाघमार, घनश्याम फुलवारी,मजीद कुरेशी, रांकेश साहू, अजय स्वामी,सदस्य राजस्थान मेडिकेयर रिलीफ सोसायटी शैलेश शर्मा, ब्यावर विधानसभा युवा कांठोस अध्यक्ष मनीष सांखला, जिला सचिव धर्म सिंह

भाटी, महेन्द्र सिंह कालीकांकर, राम यादव, हनुमान सिंह रावत, सी पी शर्मा, मेघराज बोहरा, शाहिद खान, सुंदर सेन, गणपत लाल बोहरा, नेमीचंद संवांसिया, नारायण त्रिपाठी, शक्ति सिंह, आमीन काटात, नरेन्द्र सिंह,रोशन काटात, देवेन्द्र काटात, कमल गंगवाल, रघुनाथ गुर्जर, ब्लॉक सचिव इंद्रमल, संदीप कुमार, ओमप्रकाश गुर्जर, चिन्मलाल,लक्ष्मण सिंह,संजय सिंह कोटडा, प्रह्लाद सेन जसवंत सिंहसहित संगठन केपदाधिकारी, कार्यकर्ता एवं पार्षदों ने कार्यक्रम में सैकड़ों की संख्या में भाग लिया और मोदी सरकार की विफलताओं के खिलाफ जिला कलेक्टर को ज्ञापन सौंपने में उपस्थित रहे।

## नयी निविदा जारी करने की मांग

अजमेर, (कांस)। नगर निगम के कांग्रेस पार्षदों के एक शिष्टमण्डल ने नगर निगम आयुक्त को पूर्व में दी गई निविदा को निरस्त करने व नई निविदा जारी करने बाबत व निगम में व्याप्त भ्रष्टाचार/कर्मियों खोरी से अलग कराया। पार्षद नरेश सत्याना ने बताया कि नगर निगम अजमेर द्वारा निविदा सूचना संख्या 05/2023-24 क्रमांक एम.ई.डब्ल्यू/2023-24/288 दिनांक 08 मई 2023 को जारी की गई जिसमें एकल निविदा "महालक्ष्मी एंटरप्राइजेज" की डाली गई जिसकी दरें -1.86, -2.11, -10, -20.00 आई है जिससे नगर निगम अजमेर को लाखों रूपये राजस्व की हानी होगी।

## निजी बीमा कंपनी की ओर से दायर दो याचिकाएं खारिज

जोधपुर, (कांस)। राजस्थान उच्च न्यायालय के न्यायाधीश डॉ. पुष्पेंद्र सिंह भाटी ने निजी बीमा कंपनी की ओर से दायर दो रिट याचिकाओं को खारिज करते हुए कहा कि स्थाई लोक अदालत जोधपुर महानगर ने उनके दो साल बाद दायर प्रारंभिक आपत्ति के प्रार्थना पत्र को खारिज कर कुछ भी गलत नहीं किया है। बजाज आलियांज लाइफ इंश्योरेंस कंपनी ने दो रिट याचिकाएं दायर कर कहा कि राजस्थान मरुधरा प्रामीण बैंक ने उनके खिलाफ स्थाई लोक अदालत में जो प्रार्थना पत्र पेश किए हैं, उसकी सुनवाई का क्षेत्राधिकार स्थाई लोक अदालत को नहीं है, क्योंकि समझौते में मध्यस्थ का प्रावधान है और यह एक व्यावसायिक संबंध और सेवा का वसूली का मामला है और उनके प्रारंभिक आपत्ति प्रार्थना पत्र को खारिज किया जाना अनुचित है क्योंकि सी पी सी के प्रावधानों के मुताबिक पहले प्रारंभिक आपत्ति तय की जानी चाहिए। बैंक की ओर से बहस करते हुए अधिवक्ता अनिल भंडारी ने कहा कि

बजाज आलियांज लाइफ इंश्योरेंस कंपनी ने दो रिट याचिकाएं दायर कर कहा कि राजस्थान मरुधरा प्रामीण बैंक ने उनके खिलाफ स्थाई लोक अदालत में जो प्रार्थना पत्र पेश किए हैं, उसकी सुनवाई का क्षेत्राधिकार स्थाई लोक अदालत को नहीं

त्वरित न्याय के उद्देश्य से 11 जून 2002 को विधिक सेवा प्राधिकरण अधिनियम में जन उपयोगी सेवा को जोड़ा गया और धारा 25 के तहत अन्य कानून के तहत मामला होने पर भी स्थाई लोक अदालत को सुनवाई का क्षेत्राधिकार दिया गया है और आर्बिट्रेशन का प्रावधान होने के बावजूद भी सुनवाई की जा सकती है-उन्होंने कहा कि बैंक ने जनवरी 2019 में अदालत में प्रार्थना पत्र पेश किए लेकिन दो साल बाद बीमा कंपनी ने प्रारंभिक आपत्ति का प्रार्थना पत्र पेश किया है और चार साल से अधिक समय हो जाने पर भी अभी तक मूल प्रार्थना पत्र का जवाब नहीं दिया है और इस अधिनियम में दिवानी प्रक्रिया संहिता के प्रावधान लागू नहीं

होते हैं सो रिट याचिका खारिज की जाए। राजस्थान हाईकोर्ट के न्यायाधीश डॉ. पुष्पेंद्र सिंह भाटी ने दोनों रिट याचिका खारिज करते हुए कहा कि बीमा कंपनी की ओर से प्रारंभिक आपत्ति का प्रार्थना पत्र दो साल बाद दायर किया है तथा बैंक की ओर से वर्ष 2019 में दायर मूल प्रार्थना पत्र का जवाब अभी तक भी दायर नहीं किया गया है और स्थाई लोक अदालत ने याचि के प्रार्थना पत्र को खारिज करते हुए सभी आपत्तियों को जवाब में लेने की छूट दी है। इसके बावजूद भी याचि की ओर से कई मौके लिए जाने के बावजूद भी अभी तक मूल प्रार्थना पत्र का जवाब नहीं दिया गया है सो याचि बीमा कंपनी को कोई अनुतोष प्रदान नहीं किया जा सकता है।

## लाखों के ड्राई फ्रूट्स नकबजनी का पर्दाफाश

पोकरण पुलिस ने चार आरोपियों को गिरफ्तार किया

पोकरण, (निर्स)। पोकरण पुलिस ने पन्द्रह दिन बाद लाखों रूपये के ड्राई फ्रूट्स नकबजनी की वारदात को अंजाम देने वाले चार आरोपियों को गिरफ्तार किया। पुलिस के अनुसार संजय कुमार पुत्र राणीदान गांधी जाति माहेश्वरी पेशा दुकानदारी निवासी गुराणियों का वास पोकरण ने पुलिस थाना पोकरण में रिपोर्ट पेश की कि मेरी संजय टी कमनी के नाम ड्राई फ्रूट्स की दुकान है। 12 जुलाई को रात को मैं अपनी दुकान बन्द करके सारे ताले लगाकर अपने घर चला गया था। अगले दिन सुबह 9 बजे दुकान पर आया व देखा कि दुकान के पीछे के शटर के ताले व नट लगाया हुआ था जो टूटे हुए थे तथा दुकान में रखा सामान तीस कटोरे बादाम, नब्बे कार्टून काजू, 25 कार्टून

बादाम, चालीस किलो इलायची व अन्य छोटा बड़ा सामान व पच्चीस हजार रूपये रोकड़ी, सीसीटीवी का डीवीआर व अन्य सामान अज्ञात चोर चुराकर ले गये। उक्त पूरे सामान की कीमत करीबन अक्षर बाईस लाख रूपये है। पुलिस ने मामला दर्ज कर अनुसंधान शुरू किया। प्रकरण की गम्भीरता को देखते हुए पुलिस टीम का गठन कर टीम द्वारा रूट के सीसीटीवी फुटेज चैक कर व तकनीकी सहयोग एवं आसूचना संकलन कर प्रकरण की वारदात का पर्दाफाश कर पुलिस थाना कालाडेरा जयपुर का हिस्ट्रीशीटर मुकेश डाबरीयार रैगर निवासी जिला जयपुर हाल लक्ष्मीनारायणपुरा बगर जिला जयपुर, पुलिस थाना नरैना जयपुर का

हिस्ट्रीशीटर गोपाल निठारवाल जाट निवासी जिला जयपुर, रामपूल जाट निवासी जिला टोंक, अश्विन कुमावत उर्फ सोटु कुमावत निवासी जिला जयपुर व बजरंगलाल निवासी जिला जयपुर का को अंजाम देना पाया गया। माहेश्वरी समाज व व्यापार मंडल ने चोरी एवं लूट की वारदात का खुलासा करने को लेकर पुलिस अधीक्षक सहित संपूर्ण पुलिस प्रशासन का सहाय्य सहयोग के लिए धन्यवाद ज्ञापित किया इस दौरान नगर पालिका अध्यक्ष मनीष पुरोहित, माहेश्वरी समाज के अध्यक्ष रतनलाल राठी, पूर्व पालिका अध्यक्ष आनंदीलाल गुचिया, समाजसेवी एवं व्यवसाई जुगल किशोर गांधी, संजय गांधी सहित कई व्यवसाई ने पुलिस थाना पहुंचकर धन्यवाद दिया।

## आर.पी.एस.सी. की सामान्य ज्ञान परीक्षा आज

अजमेर, (कांस)। राजस्थान लोक सेवा आयोग ने वरिष्ठ अध्यापक (माध्यमिक शिक्षा विभाग) प्रतियोगी परीक्षा-2022 के ग्रुप-ए एवं ग्रुप-बी की सामान्य ज्ञान परीक्षा राज्य में रविवार को 28 जिलों में दो पारियों में परीक्षा आयोजित की जाएगी। सचिव रामनिवास मेहता ने बताया कि ग्रुप-ए की परीक्षा सुबह 10 से 12 बजे एवं ग्रुप-बी की परीक्षा दोपहर 2:30 से

4:30 बजे तक होगी। परीक्षा का आयोजन अजमेर, अलवर बांसवाड़ा, बार, भरतपुर, भीलवाड़ा, बीकानेर, बूंदी, चित्तौड़गढ़, चुरू, दौसा, धौलपुर, डूंगरपुर, जयपुर, जैसलमेर, झालावाड़, झुंझुन, जोधपुर, कोटा, नागौर, पाली, प्रतापगढ़, राजसमंद, सीकर, सिरोंही, श्रीगंगानगर, टोंक एवं उदयपुर जिलों में होगा। यह पेश पिछले साल दिसंबर में उदयपुर में लोक हुआ था।

## युवक टांके में डूबा

जोधपुर, (कांस)। जोधपुर के निकटवर्ती बोरानाडा स्थित नारनाडी गांव में एक युवक मवेशियों के लिए टांके से पानी निकाल रहा था तब पैर फिसलने से वह टांके में गिर गया और उसमें डूबने से उसकी मौत हो गई। घटना में बोरानाडा पुलिस ने मर्ग दर्ज किया है। नारनाडी निवासी ढलाराम पुत्र जेरागर जाट ने मर्ग में रिपोर्ट दी। इसमें पुलिस को बताया कि उसका रिश्तेदार सुरेश पुत्र भंवरलाल जाट घर पर बने टांके में से मवेशियों को पिलाने के लिये पानी निकाल रहा था तब उसका पैर फिसलने से वह टांके में गिर गया।

## ओलंपिक साइज का स्विमिंग पूल तैयार, पूजन आज

अजमेर, (कांस)। अजमेरवासियों को बैडमिंटन कोर्ट लॉन टेनिस को टेबल टेनिस बास्केटबॉल कोर्ट के बाद अब स्विमिंग पूल की सौभाग्य मिलने जा रही है। रविवार को इसका विधिवत पूजन कर शुभारंभ किया जाएगा। नगर निगम अजमेर द्वारा पिछले दिनों स्विमिंग पूल संचालन हेतु निविदा जारी की गई थी। 3 वर्ष के लिए एक फर्म को संचालन सौंपा गया है। उल्लेखनीय है कि स्माट सिटी प्रोजेक्ट

के तहत ओलंपिक साइज का 25 गुना 50 मीटर का स्विमिंग पूल तैयार किया गया है। इसमें एक और साइड चार फीट एवं दूसरी ओर साइड छः फीट गहराई है। पानी का लगातार फिल्टरेशन करने हेतु 56.5 घन मीटर (56500 लीटर प्रति घंटा) प्रति घंटे की क्षमता के तीन फिल्टर प्लांट लगाए गए हैं। इसके साथ साथ महिला पुरुष के लिए अलग-अलग चेंजिंग रूम बनाए गए हैं। स्विमिंग पूल तरह से कवर्ड करा

नगर निगम ने निजी फर्म को सौंपा संचालन

गया है। एवं छत पर सोलर प्लांट भी लगाया गया है। फर्म रखेगी कोच एवं सुरक्षा इंतजाम :- निविदा शर्तों के मुताबिक संबंधित फर्म को कोच रखना होगा और सुरक्षा इंतजाम करने होंगे। यहां आने

वाले स्विमर्स को प्रशिक्षित कोच की सुविधा मिलेगी। यहां प्रशिक्षण लेने के पश्चात स्विमर्स राज्य एवं राष्ट्रीय स्तर की प्रतियोगिताओं में हिस्सा ले सकेंगे। स्विमिंग पूल में 10 लेन हैं। यहां पर वे राज्य और राष्ट्रीय स्तर की प्रतियोगिताओं के लिए प्रशिक्षण प्राप्त कर सकेंगे। यह रहेगा समय :- स्विमिंग पूल में महिलाओं एवं पुरुषों का अलग-अलग समय होगा यह दो पारियों सुबह

## फायरिंग का वीडियो सोशल मीडिया पर हुआ वायरल

देवगढ़ पुलिस प्रशासन ने युवक को डिटैन किया

देवगढ़, (निर्स)। थाना क्षेत्र में इंस्ट्रोग्राम पर देवगढ़ निवासी एक युवक द्वारा अपनी इंस्ट्रोग्राम आईडी पर फायरिंग करते हुए का वीडियो वायरल करने से चर्चा का माहौल गर्म हो गया। उक्त मामला चर्च मीडिया में प्रकाशित हो गया तो प्रशासन हतकत में आया और फायरिंग करने वाले युवक को पुलिस प्रशासन ने डिटैन किया। इस वीडियो में देवगढ़ के शोरगर मोहल्ला निवासी एक युवक अनीश

खान पिता मुस्ताक मोहम्मद देवगढ़ रात के अंधेरे में हवा में फायरिंग करता हुआ दिखाई दे रहा है। तो वहीं वीडियो में उसके पीछे उसके अन्य साथी भी नजर आ रहे हैं। इतना ही नहीं फायरिंग करने का युवकों द्वारा वीडियो बनाया गया और उसे सोशल मीडिया पर अपलोड भी किया गया है। वीडियो अपलोड करने के दौरान वीडियो पर लिखा गया है कि मजबूर नहीं मजबूत बनें। ऐसे में सवाल यह उठ रहा है कि

यह युवक किस मजबूती की ओर इशारा कर रहा है। वायरल वीडियो देवगढ़ नगर के हीर बंगला के पास मोड पर मॉडल स्कूल रोड का दिखाई पड़ रहा है। कमलेंद्र सिंह सोलंकी पुलिस थाना अधिकारी देवगढ़ ने बताया कि वीडियो पुराना है फायरिंग के मामले में अनीश मोहम्मद को डिटैन किया गया है। पुलिस इस मामले में पूरी जांच कर रही है यह बंदूक पडोसी की बंदूक है और अनीश मोहम्मद के नाम पर कोई लाइसेंस नहीं है।

## न्यास कार्यालय परिसर में आग

भीलवाड़ा, (निर्स)। न्यास कार्यालय परिसर में शनिवार को प्रातः पाकिंग स्थल के पीछे के भाग में आग लगने की घटना हुई है, जिसमें इलेक्ट्रिकल पाइप के 3 बण्डल एवं कुछ अनुपयोग सामग्री जलकर क्षतिग्रस्त हो गए। न्यास सचिव अभिषेक खन्ना ने बताया कि प्रथम दृष्टया आग लगने का कारण शॉर्ट सर्किट होना पाया गया। चूकि आग वाहन पाकिंग स्थल के पीछे के भाग में आग लगी है तथा आग से जानमाल का नुकसान नहीं हुआ एवं न्यास का रिकार्ड पूरी तरह सुरक्षित है। मुख्य कार्यालय परिसर में भी किसी प्रकार का नुकसान नहीं हुआ है। सूचना मिलने पर न्यास के सुरक्षाकर्मी एवं कार्यालय तकनीकी स्टाफ मौके पर पहुंचे एवं दमकल को सूचित किया और आग पर काबू पाया गया।

## महिला कॉन्स्टेबल ने साथी कॉन्स्टेबल की एस.पी. से शिकायत की

भीलवाड़ा, (निर्स)। शहर के प्रताप नगर थाने में तैनात महिला कॉन्स्टेबल ने अपने साथी कॉन्स्टेबल की एसपी से शिकायत की है। उसका कहना है कि कपड़े बदलते हुए उसका वीडियो बनाकर वायरल करने और जान देने की बात से उसे घमकाया जा रहा है। मामला सामने आने पर कॉन्स्टेबल के खिलाफ मामला दर्ज किया गया है। मामला भीलवाड़ा के प्रताप नगर पुलिस थाने का है।

भीलवाड़ा में महिला कॉन्स्टेबल को अपने ही साथी कॉन्स्टेबलों से जान और इज्जत का खतरा

होकर प्रताप नगर थाने में तैनात कॉन्स्टेबल सुनील विश्वांस के खिलाफ शिकायत की है। महिला कॉन्स्टेबल ने बताया कि 27 जून को उसकी रात 12 बजे से ड्यूटी थी। तबीयत खराब होने से वह रात को अपने क्वार्टर पर जाकर दुवाई लेने के बाद ड्यूटी के लिए कपड़े बदल रही थी। अचानक फोन की आवाज आई, खिडकी से देखा तो प्रताप नगर में तैनात कॉन्स्टेबल सुनील वहां खड़ा था। वह

और घमकाने लगा। इससे परेशान होकर उसने एसपी से उसकी शिकायत कर दी। दूसरे दिन सुबह सुनील के साथी कॉन्स्टेबल उसके पास आए और कार्रवाई नहीं करने के लिए समझाने लगे। वीडियो भी डिलीट करवाने की बात कहने लगे। एसपी को दी शिकायत में महिला कॉन्स्टेबल ने जान का डर बताया है। एसपी के आदेश पर प्रताप नगर थाने में कॉन्स्टेबल सुनील विश्वांस के खिलाफ मामला दर्ज किया गया है। एसपी ने कॉन्स्टेबल सुनील का तबादला प्रताप नगर थाने से रायपुर पुलिस थाने कर दिया है।

## पहाड़ों से गिरे पत्थर

जोधपुर में खाली मकान की छत पर गिरने से जनहानि टली

जोधपुर, (कांस)। जोधपुर शहर के नागोरी गेट क्षेत्र में पहाड़ों से मलबा गिरने से क्षेत्र में हड़कंप मच गया। घटना की सूचना पर नागोरी गेट थाने से पुलिस मौके पर पहुंची और लोगों को सावधान रहने के निर्देश दिए। शहर के नागोरी गेट क्षेत्र में नया तालाब के समीप पहाड़ों से शुकुवार देर रात लैंडस्लाइडिंग हुई। गायों की फाटक क्षेत्र में खाली पड़े दो मकानों की छत पर पहाड़ों से आकर पत्थर गिरे। गीनमत रही कि किसी प्रकार की जनहानि नहीं हुई। शुकुवार शाम शुरू हुए कहीं तेज तो कहीं मध्यम दर्जे की बारिश के बाद शहर के नागोरी गेट क्षेत्र में रेवासी बस्ती पर पहाड़ों से पत्थर आकर गिरने लगे। जिससे लोगों में दहशत फैल गई। रात करीब 12:00 बजे के बाद हुए इस हादसे में किसी के हताहत होने के समाचार नहीं है। सूचना पर नागोरी गेट थाने से थाना अधिकारी शेष करण

चारण मौके पर पहुंचे और लोगों को सावधान रहने की चेतावनी दी। लेकिन देर रात को भी प्रशासन या नगर निगम से कोई जिम्मेदार मौके पर नहीं पहुंचा। इस घटना में जिन दो मकानों पर पहाड़ों का मलबा गिरा वहां फिलहाल कोई नहीं रहता है। लेकिन उसके आसपास के कई मकानों में रहवास है। पुलिस प्रशासन ने चेतावनी जारी करते हुए आसपास के कुछ मकानों को भी देर रात को खाली करवाया। जोधपुर शहर में पहाड़ों से पत्थर गिरने की घटनाएं पहले भी हो चुकी हैं। कुछ साल पहले शिप हाउस के समीप हाथों से पत्थर गिरने के कारण दो व्यक्तियों की मौत हो गई थी। वहीं मसूरिया सत्र में भी मकान पर पत्थरों का मलबा गिरा था जिस से भी कई मकान क्षतिग्रस्त हो गए थे। उदय मंदिर आसन रोड में भी पहाड़ों से लैंडस्लाइड होने की घटनाएं हो चुकी हैं।

## कुवाड़ा खान में गिरे बालक का शव मिला

भीलवाड़ा, (निर्स)। शहर के सुभाषनगर थाना क्षेत्र में शुकुवार शाम खेलने के दौरान कुवाड़ा खान में गिरे 12 वर्षीय बालक का शव शनिवार सुबह मिला। शव को एसडीआरएफ व सिविल डिफेंस टीम ने तीन घंटे की मशक्कत के बाद ढूंढ निकाला। सुभाषनगर थाना पुलिस ने बताया कि कुवाड़ा खान निवासी राजू बागरिया का 12 साल का बेटा प्रेम शुकुवार शाम को स्कूल से पहाड़ करके बाद घर लौटा और, कुवाड़ा खान के पास खेलने चला गया, जो अचानक खदान में गिर पड़ा। एक अन्य बच्ची भी पास में मौजूद थी, जिसने हादसे की जानकारी प्रेम के परिजनों को दी। इसके बाद तहसीलदार, डीएसपी सदर व सुभाषनगर थाना प्रभारी मौके पर पहुंचे और खदान में किशोर की तलाश करवाई, लेकिन देर रात तक किशोर का पता नहीं चला। ऐसे में तलाश बंद करवा दी गई थी। शनिवार सुबह छह बजे एसडीआरएफ व सिविल डिफेंस की टीम ने दुबारा बालक की तलाश शुरू की। करीब तीन घंटे की मशक्कत के



शव को एसडीआरएफ व सिविल डिफेंस टीम ने तीन घंटे की मशक्कत के बाद ढूंढ निकाला।

बाद प्रेम का शव मिला, जिसे खदान से निकालकर पोस्टमार्टम के लिए एमजी

अस्पताल स्थित मोर्चरी भिजवा दिया गया। जहां पोस्टमार्टम की कार्रवाई

करने के बाद पुलिस ने शव परिजनों के सुपुर्द कर दिया।

## मंदिर में चोरी के दो आरोपी गिरफ्तार

जालोर जिले के बागरा थाना पुलिस ने चोरी के आरोपी पकड़े

जालोर, (कांस)। जालोर जिले के बागरा पुलिस ने शनिवार को श्री धारेश्वर महादेव मंदिर प्राण नून में हुई चोरी की वारदात का पर्दाफाश कर दो आरोपियों को गिरफ्तार किया। जालोर पुलिस अधीक्षक मोनिका सेन के निर्देशानुसार जिले में चोरी की बढ़ती वारदातों को रोकथाम एवं प्रदाफाश कर आरोपियों को गिरफ्तारी अधिनियम के तहत बागरा थानाधिकारी मोहनलाल गर्ग के नेतृत्व में गटित टीम ने श्री धारेश्वर महादेव मंदिर गांव नून में 23 फरवरी 23 की मध्य रात्री मे मंदिर का ताला तोड़कर मंदिर में से चांदी का नाग व झारी चोरी कर ले जाने की घटना का पर्दाफाश करते हुए लोकेश कुमार (27) पुत्र ओमप्रकाश जाति बैरवा व जितेंद्र कुमार (23) पुत्र जयलाल जाति भीष्म, जिला करौली के विरूद्ध जिला करौली, दौसा में चोरी के अलग-अलग 06 प्रकरण दर्ज है।

जाति भीष्म निवासीथाना बैरोज पुलिस थाना टोडाभीम जिला करौली को 23 जून 2023 को गिरफ्तार किया जाकर पुछताछ की गई, तो चोरी करना स्वीकार किया गया जिसे न्यायालय में पेश कर पीसी रिमाण्ड प्राप्त कर मुलजिमानों से माल मसरूका चांदी बरामद की गई। लोकेश कुमार (27) पुत्र ओमप्रकाश जाति बैरवा, निवासी बैरोज, पुलिस थाना टोडाभीम, जिला करौली के विरूद्ध जिला करौली, दौसा में चोरी के अलग-अलग 08 प्रकरण दर्ज है। वहीं जितेंद्र कुमार (23) पुत्र जयलाल जाति भीष्म, जिला करौली के विरूद्ध जिला करौली, दौसा में चोरी के अलग-अलग 06 प्रकरण दर्ज है।



हजरत मुहम्मद साहब के नवासे इमाम हुसैन की शहादत की याद में शनिवार को मोहर्रम का योमे आशूरा मनाया गया। लोगों ने रोजे रखे, इबादत की, गरीबों को खाना खिलाया। उधर सभी मौहल्लों के ताजियों का बड़ी चौपड़ पर प्रदर्शन किया गया और उसके बाद शाम को इनको कारबला में सुपुर्दे खाक किया गया। हजरत इमाम हुसैन का जुलूस निकाला गया। इससे पहले मजलिस हुई और उसके बाद जुलूस पन्नीगरान, बांदी का नासिक, चार दरवाजा होता हुआ करबला पहुंचा। इस अवसर पर शहर की तमाम अंजुमनों ने जंजीरी मातम किया और इमाम हुसैन को खिराज अकीदत पेश की।

## राष्ट्रीय अध्यक्ष नड्डा ने बनाई प्रदेश की चुनावी रणनीति आगामी दिनों में भाजपा निकालेगी तीन स्थानों से यात्रा

जयपुर। प्रदेश में होने वाले विधानसभा चुनाव को लेकर भाजपा के राष्ट्रीय अध्यक्ष जेपी नड्डा जयपुर में एक दिवसीय दौरे पर पहुंचे। जहां उन्होंने पूरे दिन बैठकर चुनावी रणनीति पर बैठक की। राष्ट्रीय अध्यक्ष जेपी नड्डा वह राष्ट्रीय संगठन महामंत्री बीएल संतोष ने भाजपा कोर कमेट्री की बैठक, जयपुर शहर के वरिष्ठ पदाधिकारियों जिला अध्यक्ष और वरिष्ठ नेताओं से एक-एक कर मुलाकात की और चुनावी रणनीति पर चर्चा की। राष्ट्रीय अध्यक्ष नड्डा ने पूर्व मुख्यमंत्री वसुंधरा राजे, पूर्व प्रदेश अध्यक्ष सतीश पुनिया, नेता प्रतिपक्ष राजेन्द्र राठौड़, केंद्रीय मंत्री गजेन्द्र सिंह से एक एक करके चर्चा की। इसमें सभी नेताओं को एकजुट होकर चुनाव में लगे जाने का मूल मंत्र दिया। सभी बैठकों के बाद मीडिया से बात करते हुए नड्डा ने कहा कि आज दिन भर बैठकें कर पार्टी की चुनावी रणनीति पर चर्चा कर इसे लगभग अंतिम रूप दे दिया है। आने वाले चार-पांच दिन में अगले सभी कार्यक्रम घोषित कर दिए जाएंगे। नड्डा ने कहा कि बैठक में पार्टी की अभी तक की चुनावी तैयारी की समीक्षा की और जो कमियां रह गई हैं, उन्हें जल्द से जल्द पूरा

किया जाएगा। पार्टी ने अगस्त और सितम्बर के लिए यात्राओं के साथ ही कुछ अन्य कार्यक्रम भी तय किए हैं, जिनमें कुछ बड़ी सभाएं और बृहत् स्तर तक पार्टी को सक्रिय करने से जुड़े कार्यक्रम शामिल हैं। इसके साथ ही एक अगस्त को पार्टी के नहीं सहेगा राजस्थान अभियान की समाप्ति पर होने वाले सचिवालय के महाधेराव कार्यक्रम के बारे में भी बैठक में चर्चा की गई। पार्टी की चुनावी रणनीति में यात्राओं की अहम भूमिका रही है और इस बार अभी तक पार्टी ने यात्राओं को लेकर कोई कार्यक्रम घोषित नहीं किया था, लेकिन शनिवार को हुई बैठक में यात्राओं पर भी चर्चा की गई। हालांकि पार्टी ने यह स्पष्ट नहीं किया है कि यात्राओं का नेतृत्व कौन करेगा, ये तय नहीं हुआ है। भाजपा द्वारा निकाली जाने वाली परिवर्तन यात्रा के रूट और यात्रा के नेतृत्व को लेकर भी बैठक में चिंतन किया गया था। इसमें एक यात्रा डूंगरपुर के वेणेश्वरधाम से, दूसरी हनुमानगढ़ के गोगामेड़ी से और तीसरी सवाईमधोपुर के त्रिनेत्र गणेश मंदिर से निकालना तय हुआ, लेकिन इन यात्राओं के रूट और नेतृत्व को लेकर फैसला इस बैठक

में नहीं तय माना जा रहा है। इन यात्राओं का फाइनल रूट प्लान तैयार किया जा रहा है। जल्द ही इसे घोषित किया जाएगा। पार्टी सूत्रों का कहना है कि इसके साथ ही बैठक में प्रत्याशी तय करने की प्रक्रिया भी जल्द शुरू करने पर भी चर्चा हुई। कांग्रेस सितम्बर में अपने प्रत्याशी घोषित करने की बात कह चुकी है और पार्टी ने चुनाव समिति की घोषणा भी कर दी है। ऐसे में भाजपा में भी टिकटों को लेकर जल्द काम शुरू होने की सम्भावना बताई जा रही है। चुनाव में पार्टी के चेहरे और वसुंधरा राजे के नेतृत्व को लेकर पार्टी अभी भी स्पष्ट तौर पर कुछ नहीं कह रही है। शनिवार को हुई बैठक में राजे पूरे समय मौजूद थीं। उन्हें पार्टी में फिर से राष्ट्रीय उपाध्यक्ष बनाया गया है, लेकिन राजस्थान में उन्हें क्या भूमिका दी जाएगी, इसे लेकर पार्टी अभी कुछ भी बोलने को तैयार नहीं है। बैठक के बाद प्रदेश भाजपा अध्यक्ष सीपी जोशी ने राज्य में भाजपा की सरकार बनने का दावा तो किया, लेकिन वसुंधरा राजे के चेहरे को लेकर चुनाव में जाने के सवाल पर उन्होंने कहा कि भाजपा राजस्थान में एकजुट है और सब मिलकर सरकार

लाएंगे। इसके बाद भाजपा पार्लियामेंटी बोर्ड जो तय करेगा वही राजस्थान का चेहरा होगा। बैठकों का दौर पूरा होने के बाद नड्डा ने मीडिया से भी संक्षिप्त बात की, हालांकि सवालों में सिर्फ उनकी टीम की घोषणा से जुड़ा सवाल लिया। नड्डा ने राजस्थान में कानून व्यवस्था की स्थिति पर गहलोत सरकार को शर्म आनी चाहिए कि जिस राजस्थान का इतना गौरवशाली इतिहास था, उसको इस सरकार ने क्या हालत बना दी है। पांच साल में 24 हजार से ज्यादा महिलाओं के साथ दुष्कर्म के मामले में सामने आए हैं। इस सरकार के समय में दलितों से लेकर युवा और महिलाएं सभी परेशान हैं। लाल डायरी के मुद्दे पर उन्होंने कहा कि जब पाप का घड़ा भरता है तो ऐसे ही फूटता है। उन्होंने कहा कि हम इन्हें मुद्दों को लेकर आगे बढ़ेंगे। उन्होंने कहा कि हमें पूरा भरोसा है कि जनता हमें पूरा समर्थन देगी और विधानसभा में हमें पूर्ण बहुमत मिलेगा तथा लोकसभा में हम क्लॉन स्वीप करेंगे। भाजपा प्रदेश अध्यक्ष सीपी जोशी ने कहा कि भाजपा कोर कमेट्री एवं संगठनात्मक बैठक में हुई चर्चा के संबंध में भाजपा प्रदेश अध्यक्ष सीपी

## हरीश चौधरी पंजाब से पैसा लूटकर राजस्थान आए : बेनीवाल

‘ईडी जब उनके ससुराल पहुंची, तब मारवाड़ के बीजेपी नेता के जरिए अमित शाह के पैर पकड़ कर आए थे’

जयपुर, (का.प्र.)। राष्ट्रीय लोकतांत्रिक पार्टी के संयोजक और सांसद हनुमान बेनीवाल ने बर्खास्त मंत्री राजेंद्र गुढा, सचिन पायलट और बीजेपी के साथ ही विधायक हरीश चौधरी पर भी निशाना साधा है।

- ‘गुढा को गंभीरता से नहीं लेता, गहलोत-वसुंधरा का गठबंधन मिलकर लूट रहा राजस्थान को’
- ‘राजस्थान के एक पूर्व मुख्य सचिव की पत्नी तक पैसा कैसे पहुंचा?’

जयपुर में मीडिया से बात करते हुए लाल डायरी के विषय में बेनीवाल ने कहा कि मैं राजेंद्र गुढा जैसे नेताओं को गंभीरता से नहीं लेता हूँ। बार-बार अपने बयान पलटते हैं। पहले बसपा से कांग्रेस का दामन थामा, फिर बसपा में गए और फिर कांग्रेस में शामिल हो गए। बेनीवाल ने कहा कि भाजपा लाल डायरी को मुद्दा बनाकर राजस्थान की जनता को असली मुद्दों से भटक रही है। प्रधानमंत्री भी अपनी सभा में लाल डायरी का जिक्र कर रहे हैं, जबकि उसकी हकीकत का पता किसी को नहीं है। उस डायरी में क्या है, यह जानना जरूरी है। मुझे लगता है कि अगर इस तरह की किसी डायरी की जांच होगी तो उसमें न सिर्फ कांग्रेस बल्कि बीजेपी के नेताओं का नाम भी शामिल होगा।

कर्मचारी चयन आयोग तक जमकर भ्रष्टाचार हो रहा है। बाबुलाल कटारा से लेकर गोपाल केसावत तक युवाओं के सपनों के साथ खिलवाड़ कर रहे हैं। करोड़ों रुपए में पैपर बचे जा रहे हैं। इसकी वजह से पढ़-लिख कर तैयारी करने वाले राजस्थान के युवाओं का भविष्य बर्बाद हो रहा है। राजस्थान प्रशासनिक सेवा इंटरव्यू मामले में भी कांग्रेस ने सिर्फ पर्दा डालने का काम किया है। जबकि आरपीएससी मामले में राजस्थान के एक पूर्व मुख्य सचिव की पत्नी तक रिश्त का पैसा पहुंचा है। सिर्फ कांग्रेस बल्कि बीजेपी भी इस मामले पर चुपची साधे बैठे हैं।

उन्होंने कहा कि राजस्थान में पिछले 30 सालों से वसुंधरा राजे और अशोक गहलोत का गठबंधन प्रदेश की जनता को लूट रहा है। विधायकों की खरीद-फरोख्त तक सभी मामलों में दोनों दलों के नेता मिले हुए हैं। उन्होंने कहा कि साल 2018 में राजस्थान की जनता ने गहलोत को पूर्ण बहुमत नहीं दिया। बसपा और

निर्दलीय को खरीदकर गहलोत ने अपना सरकार बनाई रखी। इसी के साथ बेनीवाल ने हरीश चौधरी की ओर से लगाए गए भ्रष्टाचार के आरोपों पर कहा कि हरीश चौधरी तो पंजाब से सारा पैसा लूट कर राजस्थान आए हैं। ईडी जब उनके ससुराल पहुंची। तब मारवाड़ के बीजेपी नेता के जरिए अमित शाह के पैर पकड़ कर आए थे। यह दुनिया जानती है, उनका भाई और परिवार क्या करता है, यह दुनिया जानती है, अगर मैंने भ्रष्टाचार किया है तो कांग्रेस पार्टी मेरी जांच करवाएं, मुझे किसी जांच से डर नहीं लगता। जनता सब जानती है। क्योंकि बयान देने में और हकीकत में काफी अंतर होता है। मैंने काफी ऐसे नेता देखे हैं जो पहले मन में आया वह बोल देते हैं लेकिन बाद में लिखकर माफ़ी मांगते हैं। बेनीवाल ने कहा कि बहुत से नेता ऐसे भी हैं जो सुबह गहलोत को अपना नेता मानते हैं। शाम होते-होते वह पायलट को अपना नेता मानने लगते हैं।

## विवादित प्रश्नों को लेकर जवाब मांगा

जयपुर, (का.सं.)। राजस्थान हाईकोर्ट ने स्कूल व्याख्याता भर्ती-2022 में विवादित प्रश्न-उत्तर से जुड़े मामले व दूसरी उत्तर कुंजी जारी किए बिना परिणाम जारी करने पर शिक्षा सचिव, माध्यमिक शिक्षा निदेशक और आरपीएससी सचिव को नोटिस जारी कर जवाब तलब किया है।

■ स्कूल व्याख्याता भर्ती-2022 का मामला

जस्टिस सुदेश बंसल की एकलपीठ ने यह अंतरिम आदेश रिक्रू जोशी की याचिका पर प्रारंभिक सुनवाई करते हुए दिया। याचिका में अधिवक्ता रामप्रताप सैनी ने अदालत को बताया कि आरपीएससी के बतौर विभिन्न विषयों के लिए एक वर्ष 28 अप्रैल को भर्ती विज्ञापन जारी किया था। याचिकाकर्ता ने इतिहास विषय के स्कूल व्याख्याता पद के लिए आवेदन कर परीक्षा दी थी। परीक्षा के बाद गत छह जनवरी को आयोग ने प्रथम उत्तर कुंजी जारी कर आपत्तियां मांगीं। जिसमें याचिकाकर्ता ने आपत्ति पेश कर दी।

याचिकाकर्ता का कहना था कि आयोग ने एक प्रश्न सिलेबस से बाहर का पूछा था। वहीं दो सवालों के जवाब आयोग ने गलत जांचे हैं। इसके अलावा दो अन्य बहुविकल्पीय सवाल, ऐसे पूछे गए जिनके एक से अधिक उत्तर थे। याचिका में कहा गया कि आरपीएससी ने याचिकाकर्ता की आपत्ति का निस्तारण नहीं किया और दूसरी उत्तर कुंजी जारी किए बिना ही गत 12 जून को परिणाम घोषित कर दिया। इस दौरान आयोग ने एक भी सार्वजनिक नहीं किए। याचिका में कहा गया कि भर्ती का परिणाम निरस्त कर विवादित प्रश्नों की जांच के लिए विशेषज्ञ कमेट्री का गठन किया जाए और कमेट्री की रिपोर्ट के आधार पर नए सिरे से परिणाम जारी किया जाए।

## दूसरे वनडे में भारतीय टीम 181 रनों पर सिमटी

बारबाडोस। भारत-वेस्टइंडीज वनडे सीरीज का दूसरा मुकाबला बारबाडोस के केनिंगटन ओवल मैदान पर खेला। वेस्टइंडीज ने टॉस जीतकर पहले गेंदबाजी करने का फैसला लिया। भारत ने पहले बेटिंग करते हुए 23 ओवर में तीन विकेट पर 110 रन बना लिए हैं। संजू सैमसन और कप्तान हार्दिक पंड्या क्रीज पर हैं। अक्षर पटेल 1 रन बनाकर आउट हुए। उन्हें रोमारियो शेफर्ड ने विकेटकीपर शाई होप के हाथों कैच कराया। यह शेफर्ड का दूसरा विकेट है। उन्होंने ईशान किशन (55 रन) को भी आउट किया। एलीक एथनाज ने उनका शानदार कैच पकड़ा। गिल 34 रन बनाकर आउट हुए। उन्हें गुडाकेश मोती ने अल्जारी जोसेफ के हाथों कैच कराया। किशन ने जमाया 5वां अर्धशतक ओपन करने उतरे विकेटकीपर बैट्टर ईशान किशन ने करियर का 5वां अर्धशतक जमाया। वे 55 बॉल पर 55 रन बनाकर आउट हुए। किशन ने लगातार दूसरे वनडे में अर्धशतक जमाया।



ईशान-गिल ने 90 रन की ओपनिंग पार्टनरशिप : पिछले मुकाबले में इकलौता अर्धशतक जमाने वाले ईशान किशन और शुभमन गिल ने भारत को मजबूत शुरुआत दिलाई। दोनों ने 90 रनों की ओपनिंग पार्टनरशिप की। इस साझेदारी को गुडाकेश मोती ने तोड़ा। यहाँ गिल 34 रन बनाकर आउट हुए। रोहित-कोहली को आराम, सैमसन-अक्षर को मौका: भारतीय कप्तान रोहित शर्मा की जगह हार्दिक पंड्या टॉस कराने पहुंचे। रोहित शर्मा और विराट कोहली इस मुकाबले में नहीं खेल रहे हैं। इन दोनों की जगह संजू सैमसन और अक्षर पटेल को मौका मिला है। वेस्टइंडीज: ब्रैडन किंग, काइल मेयर्स, एलिक

एथनाज, शाई होप (कप्तान और विकेटकीपर), शिमरोन हेटमायर, केसी कार्टी, रोमारियो शेफर्ड, यानिक कारिया, गुडाकेश मोती, जेडन सील्स और अल्जारी जोसेफ। भारत: हार्दिक पंड्या, शुभमन गिल, ईशान किशन (विकेटकीपर), संजू सैमसन, सूर्यकुमार यादव, रवींद्र जडेजा, अक्षर पटेल, शार्दूल ठाकुर, कुलदीप यादव, उमरान मलिक और मुकेश कुमार। बारबाडोस में बारिश की आशंका: बारबाडोस के मौसम विभाग के अनुसार, बारबाडोस में आज बारिश होने की 50 आशंका है। आज मैच के दौरान बारिश हो सकती है। हालांकि बारिश 2-3 घंटे के अंतराल में 10-15 मिनट तक ही रहेगी। बादल पूरे दिन छाए रहेंगे और दिन का

मैक्सिमम टेम्परेचर 30 डिग्री तक रह सकता है। भारत ने जीत से शुरुआत की : भारत ने जीत के साथ सीरीज की शुरुआत की। भारत के लिए ईशान किशन और शुभमन गिल ने ओपनिंग की। विकेटकीपर ईशान किशन ने पहले मैच में शानदार प्रदर्शन किया और 46 बॉल में 52 रन की अर्धशतकीय पारी खेली। फील्डिंग में विराट कोहली, शुभमन गिल, हार्दिक पंड्या और रवींद्र जडेजा ने भी शानदार प्रदर्शन किया। हार्दिक पंड्या ने कई बॉइंड्री रोकी। साथ ही कोहली और जडेजा ने शानदार कैच लपक कर टीम को मैच में मजबूत बनाए रखा। गेंदबाजी में स्पिनर्स का बोलबाला रहा। कुलदीप यादव ने 4 और रवींद्र जडेजा ने 3 विकेट झटकें।

## एशियाई चैंपियन्स ट्रॉफी के लिये भारत पहुंची मलेशियाई टीम

चेन्नई, 29 जुलाई। मलेशिया पुरुष हॉकी टीम यहां होने वाली एशियाई चैंपियन्स ट्रॉफी 2023 में हिस्सा लेने के लिये शनिवार को भारत पहुंची। टूर्नामेंट का आयोजन तीन से 12 अगस्त के बीच मेयर राधाकृष्णन स्टेडियम में होना है। मलेशिया इस आयोजन में पांच बार तीसरे स्थान पर रहा है और इस बार सेमीफाइनल की बाधा को पार कर खिताब जीतना चाहेगा। बीते कुछ वर्षों में शानदार प्रदर्शन करती आयी मलेशियाई टीम ने 2018 एशियाई खेलों में रजत जीता था, जबकि पिछले साल के एशिया कप में भी यह टीम दूसरे स्थान पर रही थी। एशियाई चैंपियन्स ट्रॉफी में मलेशिया का मुकाबला जापान, कोरिया, पाकिस्तान, चीन और मेज़बान भारत से होगा। टूर्नामेंट के प्रारूप के अनुसार, लीग चरण में सभी टीमों एक-दूसरे का सामना करेंगी और शीर्ष चार टीमों को सेमीफाइनल का टिकट मिलेगा। मलेशियाई पुरुष अपने अभियान की शुरुआत तीन अगस्त को पाकिस्तान के विरुद्ध करेंगे। मलेशिया के कप्तान महामन जलील ने भारत में आगमन पर कहा, "मैं भारत लौटकर बेहद खुश और रोमांचित हूँ। एशियाई चैंपियन्स ट्रॉफी के लिये हमारी तैयारियां सही रास्ते पर हैं और हम इस टूर्नामेंट में अपना सर्वश्रेष्ठ प्रदर्शन देने की कोशिश करेंगे। मेयर राधाकृष्णन स्टेडियम को पूरी तरह भर हुआ देखने की उम्मीद कर रहा हूँ। मलेशिया के कोच अरुल एंथनी ने कहा, हमने खेल का नया ढांचा तैयार किया और बीते कुछ मैचों में बहुत अच्छा प्रदर्शन किया है। महामन की अगुवाई में खिलाड़ी नयी योजनाओं में अच्छी तरह ढले हैं।

## लेफ्ट आर्म पेसर्स जिम नहीं नेट्स में ज्यादा प्रैक्टिस करें



दिल्ली। आरपी सिंह ने कहा कि युवा बॉलरों, खास तौर से लेफ्ट आर्म फास्ट बॉलर्स, को मोहम्मद सिराज से सीख लेनी चाहिए। पूर्व तेज गेंदबाज भारत और वेस्टइंडीज के बीच चल रहे वनडे सीरीज में जियो सिनेमा के लिए कॉमेंट्री कर रहे हैं। आरपी ने भास्कर वनडे में रोहित ही गिल के साथ लेफ्ट आर्म फास्ट बॉलर टीम इंडिया में आए लेकिन अपने प्रदर्शन को कंटीन्यू नहीं कर पाए। इसीलिए टीम में वह अपनी जगह बरकरार नहीं रख पाए। सिराज टीम से ड्रॉप हुए, लेकिन तेजी से इम्प्रूव भी किया : पूर्व तेज गेंदबाज ने कहा, लेफ्ट आर्म पेसर्स को युवा राइट आर्म फास्ट बॉलर मोहम्मद सिराज से सीख लेनी चाहिए। सिराज टीम से ड्रॉप भी हुए, लेकिन उन्होंने लगातार अपने प्रदर्शन में सुधार किया और अब टीम में अपनी जगह पकड़ कर ली। युवा लेफ्ट आर्म फास्ट बॉलर अर्शदीप सिंह लगातार बेहतर प्रदर्शन कर रहे हैं। उम्मीद है कि वह टीम में अपना स्थान पक्का कर लेंगे। वनडे वर्ल्ड कप में रोहित और गिल ही ओपनिंग करेंगे आरपी सिंह का मानना है कि वनडे वर्ल्ड कप में शुभमन गिल और रोहित

शर्मा ही ओपनिंग करते हुए नजर आएंगे। वेस्टइंडीज के खिलाफ पहले वनडे में शुभमन गिल और ईशान किशन ने ओपनिंग की थी। सिंह ने कहा कि रोहित ने ईशान को खुलकर खेलने का मौका देने के लिए ओपनिंग कराई। यह टीम की अच्छी रणनीति है। लेकिन वनडे में रोहित ही गिल के साथ ओपनिंग करेंगे। आरपी सिंह ने वनडे वर्ल्ड कप में नंबर-4 की पोजिशन पर सूर्यकुमार यादव का समर्थन किया। उन्होंने कहा, अगर श्रेयस अय्यर टाइम पर फिट नहीं हो पाते हैं तो टीम इंडिया को चौथे नंबर पर सूर्यकुमार के साथ ही जाना चाहिए। सूर्यकुमार के विकल्प को खारिज करना मुश्किलपूर्ण होगा। उन्होंने कहा, श्रेयस के साथ सूर्यकुमार यादव नंबर-चार के लिए एक अच्छा विकल्प है, बशर्ते वह फिट हों। अगर आप सूर्यकुमार को एक विकल्प के रूप में भी देख रहे हैं तो उनका आने वाले मैचों में इस्तेमाल महत्वपूर्ण होगा। सूर्यकुमार ने अभी तक वनडे क्रिकेट में अपनी छाप नहीं छोड़ी है, लेकिन जिस तरह से वह बल्लेबाजी कर रहे हैं और जिस तरह के बल्लेबाज वह हैं। वह नंबर चार या पांच के लिए एक अच्छा विकल्प हो सकते हैं।

## वर्ल्ड कप...वेन्यू की निरीक्षण मेजर लीग फाइनल में जगह बनाई, 31 अगस्त को सीटल ओरकास से खिताबी जंग

दिल्ली। वनडे वर्ल्ड कप इस साल अक्टूबर-नवंबर में भारत में खेला जाना है। वर्ल्ड कप 2023 के मुकाबले 10 शहरों में खेले जाएंगे। इंटरनेशनल क्रिकेट कौंसिल की सिक्वोरिटी, इवेंट्स, और ब्रांडकास्ट एक्सपर्ट्स वाली एक टीम वर्तमान में मैचों की मेजबानी करने वाले स्टेडियमों का दौरा कर रही है। यह टीम 25 जुलाई को मुंबई

पहुंची थी और उसने वानखेडे स्टेडियम की तैयारियों पर संतुष्टि जताई है। की टीम मेजबानी करने वाले सभी 10 वेन्यू सहित वार्म-अप मैच वाले 2 वेन्यू का भी दौरा करेगी। महाराष्ट्र क्रिकेट एसोसिएशन के प्रेसिडेंट अमोल काले ने बताया कि टीम 25 जुलाई को मुंबई में थी। उसने वानखेडे की तैयारियों पर संतुष्टि जताई है।

किंग्स को 6 विकेट से हरा दिया। इस जीत के साथ मुंबई इंडियंस के मालिकाना हक वाली ने मेजर लीग के फाइनल में जगह बना ली। अब टीम 31 अगस्त को सीटल ओरकास के खिलाफ खिताबी मुकाबला खेलेगी। रिलायंस ग्रुप की फ्रेंचाइजी है, जिसके पास में मुंबई इंडियंस का मालिकाना हक है। वहीं, ओरकास टीम का मालिकाना

हक टाउप के पास है, जिसके पास में दिल्ली कैपिटल्स की टीम है। सुपर किंग्स ने 34 रन पर 3 विकेट गंवाए; अमेरिका के डालास में क्वालिफायर-2 खेला गया। टॉस हारकर पहले बेटिंग करने उतरी सुपर किंग्स टीम की शुरुआत खराब रही, टीम ने 34 रन पर ही 3 विकेट गंवा दिए। फाफ डु प्लेसिस 6, मिचेल सैटनर 6 और

कोडी चेन्नी 14 रन बनाकर आउट हो गए। टेंट बोल्ट ने तीनों विकेट लिए। ओपनर डेवोन कॉन्वे ने फिर मिलिंद कुमार के साथ 77 रन की पार्टनरशिप की और टीम का स्कोर 100 रन पर पकड़वा दिया। कॉन्वे 38 और मिलिंद 37 रन बनाकर आउट हुए। बोल्ट ने 4 विकेट लिए। सुपर किंग्स ने 115 रन पर 5 विकेट गंवा दिए।



करीब दो दशक बाद जयपुर के कानोता बांध पर पानी की चादर चली।

## राजधानी में बीते...

(प्रथम पृष्ठ का शेष)

क्षमता वाले इस बांध में 13.78 क्यूसेक पानी की मात्रा उपलब्ध है। दूध नदी में लगातार पानी की आवक से बस्सी और चाकसु इलाके के लगभग एक दर्जन गांवों को फायदा होगा। मौसम विभाग ने जयपुर में ऑरिन्ज अलर्ट जारी करते हुए भारी बारिश की संभावना बताई है। जबकि अजमेर, उदयपुर, जालौर, बाड़मेर, सीकर, चूरु, पाली और राजसमंद में येलो अलर्ट जारी किया है। मौसम विशेषज्ञों के मुताबिक पूर्वी और उत्तर-पूर्वी राजस्थान के कुछ इलाकों, जैसे भरतपुर व जयपुर कोटा संभाग के कुछ भागों में मानसून सक्रिय रहने और बारिश जारी रहने की संभावना है। जयपुर केंद्राल रूम कलेक्ट्रेट से मिली जानकारी के अनुसार, शुक्रवार शाम 5 बजे से शनिवार सुबह 8 बजे तक 1.58 मि.मी. बारिश दर्ज की गई। इसके बाद शनिवार शाम 5 बजे तक 4.5 मि.मी. और दर्ज की गई। ऐसे में शुक्रवार शाम 5 बजे से शनिवार शाम 5 बजे तक जयपुर शहर में करीब (203 मि.मी.) यानि की 8 इंच बारिश दर्ज हुई।

## वसुंधरा राजे भाजपा...

(प्रथम पृष्ठ का शेष)

किए। इनमें से कई निवर्तमान में पदाधिकारी हैं। उपाध्यक्ष पद पर नियुक्त होने वालों में हैं छत्तीसगढ़ के पूर्व मुख्यमंत्री डॉ. रमन सिंह, छत्तीसगढ़ से सांसद सरोज पाण्डे और लता उसेन्दी, उत्तर प्रदेश से सांसद रेखा वर्मा, लक्ष्मीकांत बाजपेयी और विधान परिषद के सदस्य तारिक मंसूर, राजस्थान की पूर्व मुख्यमंत्री वसुंधरा राजे, मध्य प्रदेश से सौदान सिंह, झारखण्ड के पूर्व मुख्यमंत्री रघुवर दास, ओडिशा के पूर्व सांसद बैजयंत पांडा और तेलंगाना से डी.के. अरूणा। अरूण सिंह पार्टी के राष्ट्रीय महासचिव एवं पार्टी के राष्ट्रीय मुख्यालय के प्रभारी पद पर बने हुए हैं। मध्य प्रदेश के कैलाश विजयवर्गीय, दिल्ली के दुष्यंत कुमार गौतम, पंजाब के तरुण चुग, राजस्थान के सुरील बंसल, महाराष्ट्र के विनोद तावडे, उत्तर प्रदेश के सांसद राधामोहन अग्रवाल और तेलंगाना से सांसद संजय बांदी पार्टी के राष्ट्रीय महासचिव बनाए गए हैं।

## 'इण्डिया का इक्कीस....

(प्रथम पृष्ठ का शेष)

की सुभिता देव ने कहा, "सरकार असफल रही है, इसलिए हम वहाँ जाकर यह देखना चाहते हैं कि स्थिति का क्या समाधान हो सकता है। आर.जे.डी. के मनोज झा ने कहा, "मणिपुर की कहानी, सुनी जानी चाहिए" तथा प्रतिनिधिमंडल "मणिपुर के लोगों को बात सुनने तथा उनकी स्थिति को समझने की कोशिश कर रहा है।" इस महोत्सव में संसद का मानसून सत्र शुरू हुआ है, मणिपुर मुद्दे को लेकर संसद टप हो गई है। विपक्षी सांसद माँग कर रहे हैं कि इस मुद्दे पर लम्बी चर्चा हो तथा प्रधानमंत्री संसद में बयान दें। लेकिन केन्द्र इस बात पर अड़ा हुआ है कि विपक्ष को जवाब देने का काम गृह मंत्री अमित शाह करेंगे। सरकार, कांग्रेस द्वारा संसद में पेश किये गये अविश्वास प्रस्ताव का सामना करने के पूरी तरह तैयार है। लोकसभा अध्यक्ष ने इस प्रस्ताव को स्वीकार तो कर लिया है लेकिन इसकी तारीख तय अभी नहीं हुई है।

विपक्षी प्रतिनिधिमंडल के मणिपुर के इस दौर से ठीक एक महीने पहले 29-30 जून को कांग्रेस नेता राहुल गांधी राज्य के दौरे पर गये थे। उनके दौरे के पहले दिन उनका काफिला रोक दिया गया था तथा वे राज्य की राजधानी इम्फाल से हेलिकॉप्टर के जरिये हिंसा-पीडित जिले चुरचांडपुर गये थे। मुख्यमंत्री ए. बीरन सिंह, जिन्होंने अपने इस्तीफे की माँग की आगे झुकने से साफ इंकार कर दिया है, की सरकार ने इस माह के अंत में या अगस्त के आरंभ में विधानसभा का सत्र आहूत करने का निर्णय लिया है। 3 मई जिस दिन हिंसा शुरू हुई थी, से लेकर अब तक कम से कम 200 लोग मारे जा चुके हैं। तथा करीब 60,00 लोग विस्थापित कर दिये हैं।

## भाजपा ने मुस्लिम कार्ड खेला: अलीगढ़ मुस्लिम...

(प्रथम पृष्ठ का शेष)

शहजादे दाराशिकोह की शांतिपूर्ण हिन्दू-मुस्लिम सह अस्तित्व संबंधी उपदेशों को आगे बढ़ाया जाना था। दाराशिकोह की शांतिपूर्ण हिन्दू-मुस्लिम सह अस्तित्व की सोच, उनके भाई मुगल बादशाह औरंगजेब की कार्यशैली के ठीक उलट थी। यह नियुक्ति उस दिन हुई है, जिस दिन गृह मंत्री अमित शाह पूर्व राष्ट्रपति ए.पी.जे. अब्दुल कलाम पर लिखी गई एक पुस्तक का विमोचन करने के लिए तमिलनाडु के रामेश्वरम नगर में हैं। अब्दुल कलाम पार्टी की पसमदा पहुँच के प्रशंसकों में से एक थे। आर.एस.एस. की अनुशंसा पर, भाजपा ने मुस्लिम समुदाय को अभिजात्य मुस्लिम वर्ग तथा कमजोर मुस्लिम वर्ग में विभाजित करने का निर्णय लिया है। कमजोर मुस्लिम वर्ग को मुस्लिम समुदाय की पसमदा श्रेणी के रूप में जाना जाता है।

संघ की सिफारिशों की पालना करते हुये, भाजपा अपने "अल्पसंख्यक मोर्चा" की मीटिंगों के माध्यम से मुस्लिम समुदाय के पसमदा वर्ग तक अपनी पहुँच बनाने में लगी है। ये मीटिंग पसमदा मुस्लिमों पर केन्द्रित होती है। इस वर्ग में दलित तथा अन्य पिछड़ा वर्ग के मुस्लिम शामिल हैं। मंसूर उत्तर प्रदेश का निर्णय लिया है। कमजोर मुस्लिम वर्ग को इस पद के लिये चयनित किये गये हैं।

तारिक मंसूर उत्तर प्रदेश के अलीगढ़ के रहने वाले हैं। उत्तर प्रदेश में मुस्लिमों की आबादी 19 प्रतिशत है तथा कम से कम 30 लोकसभा सीटों, जिनमें से 15-20 सीटों पर केन्द्रित होती है। इस वर्ग में उनकी प्रमुख भूमिका होती है, पर उनकी अच्छी-खासी मौजूदगी है।

आर.एस.एस. के एक पदाधिकारी के अनुसार, मंसूर ने दाराशिकोह पर अपने कार्य के द्वारा संघ-नेतृत्व को काफी प्रभावित किया। उन्होंने ए.एम.यू. के फारसी विभाग का प्रभावी

उपयोग करते हुये, अन्तर्धार्मिक संवाद से संबंधित दाराशिकोह के कई ग्रंथों को का अनुवाद कराया था तथा शिकोह को मुस्लिमों के आदर्श के रूप में प्रोजेक्ट किया था। उन्होंने दाराशिकोह तथा उनकी पुस्तकों पर सेमीनार एवं कॉन्फ्रेंस भी आयोजित की थीं।

मंसूर, जो वस्तुतः एक सर्जन हैं, ए.एम.यू. से 1970 के दशक से ही जुड़े हुये हैं, जब उन्होंने यूनिवर्सिटी के जे.एन. मैडिकल कॉलेज से एम.बी.बी.एस. किया था। इसके बाद, उन्होंने इसी कॉलेज से 1982 में मास्टर ऑफ सर्जरी (एम.एस.) की डिग्री ली थी। पसमदा मुस्लिमों पर भाजपा के फोकस, जो प्रभाव के रूप में काफी महत्वपूर्ण है, आर.एस.एस. विशेष रूप से शिक्षा से जुड़े मुस्लिमों से सम्पर्क बना रही है। आर.एस.एस. अल्पसंख्यक चर्चा में अंतर लाने के लिए, चिकित्सा कानून तथा प्रशासन के क्षेत्र में काम कर रहे मुस्लिम समुदाय के लोगों तक अपनी पहुँच बना रही है।

भाजपा के अल्पसंख्यक मोर्चा के अध्यक्ष जमाल सिद्दीकी ने कहा कि मंसूर "राष्ट्रवादी मुस्लिम" हैं तथा उन्होंने सदैव ही "पहले राष्ट्र" के आदर्श को आगे बढ़ाया है। उन्होंने कहा "मुस्लिम समुदाय की खामियों की उनकी समझ उतनी ही गहरी है, जितना उनका देश एवं इतिहास का ज्ञान। ए.एम.यू. के विद्यार्थियों को सही रास्ते पर ले गये हैं तथा उन्हें गुमराह होने से रोका है। उनकी नियुक्ति पार्टी क विस्तार में मदद मिलेगी।"

2017 के बाद, वे मुस्लिम समुदाय के ऐसे चौथे व्यक्ति हैं, जिन्हें पार्टी ने उत्तर प्रदेश विधान परिषद में भेजा है। उनके अलावा बुक्कल नवाब, मोहसिन रजा तथा दानिशा आजाद अंसारी विधान परिषद सदस्य बनाये

थे। जब ए.एम.यू. में सितिजनशिप अमेंडेमेंट एक्ट (सी.ए.ए.) का विरोध हुआ था तथा उन्होंने 2020 में नेशनल रजिस्टर ऑफ

# एन.डी.ए. को 318 सीटों के साथ बहुमत के आसार बताये जा रहे हैं

नई दिल्ली, 29 जुलाई। अगर देश भर में अभी लोकसभा चुनाव कराए गए, तो प्रधानमंत्री नरेंद्र मोदी के नेतृत्व वाले एन.डी.ए. गठबंधन को 318 सीटों के साथ स्पष्ट बहुमत मिल सकता है। इंडिया टीवी-सीएनएक्स ओपिनियन पोल के नतीजे आज शाम इंडिया टीवी चैनल पर प्रसारित किए गए। ओपिनियन पोल के अनुमान के मुताबिक, कुल 543 लोकसभा सीटों में से एनडीए को 318 और विपक्ष के गठबंधन "इण्डिया" को

175 और अन्य को 50 सीटें मिल सकती हैं। अन्य में कई क्षेत्रीय पार्टियां और निर्दलीय शामिल हैं। ओपिनियन पोल के आकलन में बताया गया है कि, प्रधानमंत्री नरेंद्र मोदी की भाजपा की सीटें लोकसभा में 303 से घट कर 290 तक आ सकती हैं, जबकि मुख्य विपक्षी दल कांग्रेस की सीटें 52 से बढ़कर 66 तक पहुंच सकती हैं। ममता बनर्जी की तृणमूल कांग्रेस की सीटें 22 से बढ़कर 29 तक

पहुँच सकती है और यह सदन में तीसरी बड़ी पार्टी के रूप में उभर सकती है। दूसरी तरफ, आंध्र प्रदेश की सत्तारूढ़ वाई.एस.आर. कांग्रेस की सीटें 22 से घट कर 18 तक आ सकती हैं। उद्वल ठाकरे के नेतृत्व वाली शिवसेना के पास इस वक्त 6 सीटें हैं, जो बढ़कर 11 तक पहुंच सकती हैं, जबकि अरविन्द केजरीवाल की आम आदमी पार्टी की सीटें एक से बढ़कर दस तक पहुंच सकती है। ओडिशा के मुख्यमंत्री

नवीन पटनायक के बीजू जनता दल की सीटों की संख्या 12 से बढ़कर 13 तक पहुंच सकती है, जबकि महाराष्ट्र के मुख्यमंत्री एकनाथ शिंदे की शिवसेना की सीट संख्या 12 से घटकर दो पर आ सकती है। प्रधानमंत्री नरेंद्र मोदी को सबसे बड़ी जीत उत्तर प्रदेश में मिल सकती है। यहां कुल 80 लोकसभा सीटों में से 73 सीटों पर एनडीए की जीत हो सकती है, जबकि विपक्षी इंडिया गठबंधन को बाकी सात सीटें मिल सकती है।

## केन्द्रीय मंत्रालय के 4 वरिष्ठ अधिकारी रिश्त लेते गिरफ्तार

नई दिल्ली, 29 जुलाई। सैन्ट्रल ब्यूरो ऑफ इन्वैस्टिगेशन (सी.बी.आई.) ने शनिवार को तीन लाख रुपये के रिश्त के मामले में कॉर्पोरेट मामलों के मंत्रालय (सैन्ट्रल मिनिस्ट्री ऑफ कॉर्पोरेट अफेयर्स/ एम.ओ.सी.ए.) के तीन अधिकारियों सहित चार लोगों को गिरफ्तार किया है और उनके पास से 60 लाख रुपये कैश बरामद किया है। गिरफ्तार किए गए लोगों में कॉर्पोरेट मामलों के मंत्रालय (एमओसीए) में महानिदेशक के कार्यालय में तैनात दो अधिकारी, नई दिल्ली में मंत्रालय कार्यालय में संयुक्त निदेशक और वरिष्ठ तकनीकी सहायक के पद पर तैनात हैं। इनके साथ ही एम.ओ.सी.ए. के एक अन्य संयुक्त निदेशक, जो वर्तमान में चेन्नई में कॉर्पोरेट भवन में आधिकारिक परिसमापक के रूप में तैनात हैं, को भी मुंबई स्थित निजी कंपनी, आलोक इंडस्ट्रीज के एक सहयोगी के साथ गिरफ्तार किया गया था। आरोपों से पता चलता है कि ये लोक सेवक भ्रष्ट और अवैध गतिविधियों में लिप्त थे और एक केस में एक शख्स से रिश्त ले रहे थे। रिश्तलेखी एक निजी कंपनी की अवैध और अनैतिक व्यापार प्रथाओं में कॉर्पोरेट मामलों के मंत्रालय द्वारा चल रही जांच से संबंधित फाइलों से संबंधित थी। आरोपी अधिकारियों के खिलाफ 28 जुलाई को दायर एक शिकायत के आधार पर, सीबीआई ने जाल बिछाया और संयुक्त निदेशक को रुपये की रिश्त लेते हुए गिरफ्तार कर लिया।

## शिव काशी पटाखा...

(प्रथम पृष्ठ का शेष)

की जान चली गई। इस घटना ने उस सदैव मौजूद चुनौती को उजागर कर दिया है, जो दक्षिण-तमिलनाडु के विरुधुनगर जिले के हर गली-नुकड़ पर लाइसेंस के बिना चल रहे पटाखा कारखानों से मिल रही है।

शनिवार दोपहर एक पटाखा फैक्ट्री में तब आग लग गई जब वाहन से पटाखा उतारे जा रहे थे। इसमें आठ जनों की मौत हो गई। मृतकों में कुछ रोगी शामिल हैं, जो पास ही स्थित एक पैथ लैब में अपनी बारी की प्रतीक्षा कर रहे थे, क्योंकि इस सेंटर भी आग की चपेट में आ गया था। जिला कलैक्टर ए. सिवागणनम ने घटना स्थल की प्राथमिक जांच और अपने स्वयं के आकलन के आधार पर बताया कि मौतें अत्यधिक धुँआ की वजह से दम घुटने से हुईं, ना कि किसी विस्फोट के कारण।

घटना का कारण पटाखा उतार रहे मजदूरों द्वारा पटाखों के साथ छेड़छाड़ करना हो सकता है। बताया जाता है कि यह एक लाइसेंस प्राप्त पटाखा फैक्ट्री है, जहां सुरक्षा के समुचित उपाय किए जाते हैं। कुछ हफ्ते पहले ही शिवकाशी के निकट एक पटाखा फैक्ट्री में दो महिलाकर्मों एक अग्निकाण्ड में मर गई थीं। माना जाता है कि उस अग्निकाण्ड का कारण कैमिकल्स के साथ काम करने के दौरान राइड लगना था।

MARUTI SUZUKI

NEXA

THE ADVANCED  
GRAND VITARA  
RULE EVERY ROAD



INTELLIGENT ELECTRIC (HYBRID)

ALLGRIP



Scan the QR code to experience Grand Vitara at NEXAVerse.

NEXAVerse

CREATE. INSPIRE.



PANORAMIC SUNROOF



VENTILATED SEATS



6 AIRBAGS



EV MODE



DRIVE MODE SELECTOR



DIGITAL MULTI-INFORMATION DISPLAY

NEXA Safety Shield  

- DUAL FRONT AIRBAGS
- ABS WITH EBD
- PEDESTRIAN PROTECTION COMPLIANCE
- COMPLIANT WITH -
- FULL FRONTAL IMPACT
- FRONTAL OFFSET IMPACT
- SIDE IMPACT

Feature and accessories shown may not be part of standard fitment. Black glass shade on the vehicle is due to lighting effect. Images used are for illustration purposes only.

Contact us at  
1800-200-6392  
1800-102-NEXA  
www.nexasperience.com  
NOW YOU CAN ALSO BOOK ONLINE

BIKANER: NEXA JAIPUR ROAD (AURIC MOTORS PH: 7230081665), JHUNJHUNU: NEXA JHUNJHUNU CENTRAL (AURIC MOTORS PH: 7412087314).

SMART FINANCE  
AN ONLINE END-TO-END CAR FINANCE SOLUTION  

- Multiple Financiers
- Digital Document Upload
- Live Loan status
- Complete transparency (associated fees & charges)